

సమావేశము - XVIII

వాల్యూము - I

నెం. 3



వెల : రూ. 32-50

14 మార్చి, 2022

సోమవారము

తెలంగాణ శాసన పరిషత్తు కార్యకలాపాలు

అధికార నివేదిక

విషయ సూచిక

వేజి. నెం.

1. ప్రకటన :

...

1

ఛైర్మన్ ఎన్నిక గురించి

తెలంగాణ శాసన పరిషత్తు

ప్రధాన అధికారులు

చైర్మన్ (ప్రాటెం)	:	శ్రీ నయ్యద్ అమీనుల్ హసన్ జాఫ్రీ
చైర్మన్	:	శ్రీ గుత్తా సుఖేందర్ రెడ్డి
ప్యానెల్ చైర్మన్లు	:	శ్రీ డి. రాజేశ్వర్ రావు శ్రీ ఫారూక్ హుస్సేన్
కార్యదర్శి	:	డా. వి. నరసింహాచార్యులు
సంయుక్త కార్యదర్శులు	:	శ్రీ ఎస్. దుర్గాప్రసాద్ శ్రీ సి.హెచ్. ఉపేందర్ రెడ్డి
ఉప కార్యదర్శులు	:	శ్రీమతి వి.ఎన్. ప్రసన్నకుమారి శ్రీ ఇ. సంజీవ రావు
సహాయ కార్యదర్శులు	:	శ్రీమతి బి.ప్రమీల శ్రీమతి యస్. నాగమణి శ్రీ డి.శ్రీనివాసులు శ్రీ ఎమ్. రఘుమా రెడ్డి శ్రీ ఎ. సుధాకర్ శ్రీ పి. శ్రీనివాస్ శ్రీమతి ఎస్.వి.వి. సత్యశ్రీ శ్రీ ఎన్. సుజిత్ కుమార్ శ్రీ కె. భాస్కర శ్రీనివాస్
చీఫ్ రిపోర్టర్	:	శ్రీ బేతి వీరా రెడ్డి

తెలంగాణ శాసన పరిషత్తు కార్యకలాపాలు

అధికార నివేదిక

(పద్దెనిమిదవ సమావేశము - మూడవ రోజు)

సోమవారము, మార్చి 14, 2022

(సభ ఉ.గం. 11.00 లకు ప్రారంభమైనది)

(గౌరవ ప్రోటెమ్ చైర్మన్ అధ్యక్ష స్థానములో ఉన్నారు)

ANNOUNCEMENT

MR. CHAIRMAN PROTEM:- I am to announce to the House that upto 5-00 P.M. on 13-03-2022, the time and date fixed for receiving the nominations for election to the Office of the Chairman, the following nominations have been received :

NOMINATION FILED BY - PROPOSED BY

- (1) Sri Gutha Sukender Reddy - Proposed by Sri Mohammed Mahmood Ali
- (2) Sri Gutha Sukender Reddy - Proposed by Smt. Satyavathi Rathod
- (3) Sri Gutha Sukender Reddy - Proposed by Sri Alugubelli Narsi Reddy
- (4) Sri Gutha Sukender Reddy - Proposed by Sri Kadiyam Srihari
- (5) Sri Gutha Sukender Reddy - Proposed by Sri Katepally Janardhan Reddy
- (6) Sri Gutha Sukender Reddy - Proposed by Sri Gangadhar Goud Vullola
- (7) Sri Gutha Sukender Reddy - Proposed by Sri Mirza Riyaz ul Hassan Effendi
- (8) Sri Gutha Sukender Reddy - Proposed by Sri T. Jeevan Reddy
- (9) Sri Gutha Sukender Reddy - Proposed by Sri M.S.Prabhakar Rao

I am further to announce to the House that Sri Gutha Sukender Reddy, has been elected unanimously to the Office of the Chairman, since Sri Gutha Sukender Reddy, is the only candidate who filed the nomination. I heartily congratulate Sri Gutha Sukender Reddy, and extend my best wishes to him in discharging the functions as the Chairman of Telangana Legislative Council once again.

Now, I request Sri Gutha Sukender Reddy, to occupy the Chair. I am also to request Sri Vemula Prashanth Reddy, Hon'ble Minister for Legislative Affairs, Sri Mohammed Mahmood Ali, Hon'ble Minister for Home, Sri K. Taraka Rama Rao, Hon'ble Minister for I.T. and Municipal Administration & Urban Development, Sri T.Srinivas Yadav, Hon'ble Minister for Animal Husbandry, Sri G.Jagadish Reddy, Hon'ble Minister for Energy and also the Leaders of all the Legislature parties to conduct him to the Chair.

(At that juncture, Sri Vemula Prashanth Reddy, Hon'ble Minister for Legislative Affairs, Sri Mohammed Mahmood Ali, Hon'ble Minister for Home, Sri K. Taraka Rama Rao, Hon'ble Minister for I.T. and Municipal Administration & Urban Development, Sri T.Srinivas Yadav, Hon'ble Minister for Animal Husbandry, Sri G.Jagadish Reddy, Hon'ble Minister for Energy,

Sri T. Jeevan Reddy, Leader of Opposition, conducted him to the Chair and then Sri Gutha Sukender Reddy, chaired. Later, all the Members in the House, extended congratulations to the Hon'ble Chairman.)

(సభ్యుల హర్షధ్వనాలు)

మిస్టర్ చైర్మన్:- గౌరవ సభ్యులందరూ దయచేసి తమ తమ స్థానాలలో ఆసీనులు కావలసిందిగా కోరుతున్నాను. గౌరవ శాసన వ్యవహారాల శాఖామాత్యులు శ్రీ వేముల ప్రశాంత్ రెడ్డిగారు మాట్లాడుతారు.

శ్రీ వేముల ప్రశాంత్ రెడ్డి (శాసన వ్యవహారాలు, రోడ్లు, భవనాలు, గృహ నిర్మాణ శాఖల మంత్రివర్గులు):- అధ్యక్షా, తమరు రెండవసారి ఈ అత్యున్నతమైన పదవిని అధిష్టించినందుకు మీకు మనస్ఫూర్తిగా నా హృదయపూర్వక శుభాకాంక్షలు తెలియజేస్తున్నాను. గత నాలుగైదు సంవత్సరాల నుండి తమరితో నాకు పరిచయం ఉంది. 1978 నుండి తమరు సుదీర్ఘకాలం ప్రజా జీవితంలో ఉన్నారు. గ్రామ పంచాయతీ వార్డు మెంబర్ స్థాయి నుండి మార్కెట్ కమిటీ వైస్ చైర్మన్ గా, సింగిల్ విండో చైర్మన్ గా, పాల ఉత్పత్తిదారుల సంఘం చైర్మన్ గా, జడ్పీటీసీ సభ్యులుగా, 3 సార్లు పార్లమెంటు (లోక్ సభ) సభ్యుడిగా ఎన్నికై, దాదాపు 45 సంవత్సరాల సుదీర్ఘమైన రాజకీయ ప్రస్థానంలో చురుకుగా రాజకీయాల్లో ఉంటూ, అత్యున్నత స్థానాల్లో ఉన్నప్పటికీ తమరి యొక్క సింప్లిసిటీ, మంచి పలకరింపు తీరు, ఎవ్వరినైనా రిసీవ్ చేసుకునే విధానం కూడా చాలా గొప్పగా ఉంటుందని మేమంతా భావిస్తుంటాం. రాజకీయాల్లోకి కొత్తగా వచ్చినటువంటి మాలాంటి వాళ్ళం తమరి వ్యవహారశైలి నుండి చాలా నేర్చుకోవలసింది ఉందని, తప్పకుండా నేర్చుకుంటామని నేను ఈ సందర్భంగా తెలియజేస్తున్నాను.

తమరు తెలుగుదేశం పార్టీలో ఉన్నప్పుడు మా తండ్రిగారితో కలిసి పనిచేశారు. తెలంగాణ ఉద్యమ సమయంలో మేము ఢిల్లీకి వచ్చినప్పుడు తమరి ఇంట్లో మేము 45 రోజులపాటు ఆశ్రయం పొందాము. ఆ సమయంలో చాలా మంది తెలంగాణ కాంగ్రెస్ నాయకులు తమరి గురించి

మాతో చెప్పేవారు. అంతర్గతంగా కాంగ్రెస్ పార్టీలో తెలంగాణ రాష్ట్ర ఏర్పాటు పట్ల ఒక సానుకూల వైఖరిని తీసుకువచ్చేందుకు తమరు చేసిన కృషిని గురించి చాలా గొప్పగా మాతో చెప్పేవారు. తెలంగాణ కోసం కె.సి.ఆర్. గారు పడుతున్న శ్రమను మనం గుర్తించాలి, మనం ఆయన్ను విమర్శించవద్దు, వీలైతే సమాంతరంగా మనం కూడా పనిచేయాలి తప్ప, ఉద్యమం చేస్తున్నటువంటి కె.సి.ఆర్. గారికి అవాంతరం కలిగించవద్దని కాంగ్రెస్ పార్టీ అంతర్గత సమావేశాల్లో తమరు పలు మార్లు మాట్లాడినట్లు మాకు తెలిసింది. అందువల్ల తమరి పట్ల మాకున్న మరింత గౌరవభావం పెరిగింది.

తమరు మొదటిసారి ఈ పదవిని అధిరోపించినప్పుడు కూడా చాలా విజయవంతంగా ఈ సభను నడిపారు. అందులో మాకు ఎలాంటి సందేహం లేదు. రెండవ సారి కూడా మీ విధుల్ని, కర్తవ్యాలని నూటికి నూరు పాళ్ళు విజయవంతంగా నడుపుతారనే విశ్వాసాన్ని వ్యక్తం చేస్తూ, మరొక్కసారి తమరికి నా హృదయపూర్వక శుభాకాంక్షలు తెలియజేస్తున్నాను.

(సభలోని సభ్యులందరూ బల్లలు చరచడం ద్వారా గౌరవ చైర్మన్ కు తమ హృదయపూర్వకమైన అభినందనలను తెలియజేశారు.)

11.10
ఉ.

جناب محمد محمود علی (وزیر داخلہ)

JANAB MOHAMMED MAHMOOD ALI,

..... چیرمین صاحب : (MINISTER FOR HOME

آج ہمارے لئے بڑی مسرت کی بات ہے کہ دوسری مرتبہ آپ کو کونسل کا چیرمین منتخب کیا گیا ہے۔ اس سے قبل آپ کو کونسل کا چیرمین بنایا گیا تو آپ نے تمام اراکین کونسل کا دل جیت لیا، ہر ایک رکن کو اپنی اپنی بات رکھنے برابر موقع دیتے اور آپ کا سیاسی سفر 1978ء میں شروع ہوا۔ چیرمین صاحب..... آپ تین مرتبہ ممبر آف پارلیمنٹ منتخب ہوئے، ہر شعبہ حیات میں آپ نے صلاحیت کا لوہا منوایا ہے۔ کانگریس پارٹی میں آپ کی بہت عزت تھی اور جب کبھی مجھے الیکشن کے دور میں ملگنڈہ کے دورہ کا موقع ملا، آپ بہت مقبول اور بڑے سیکولر لیڈر ہیں۔ جب کبھی الیکشن کے دور میں آپ کے حلقہ ملگنڈہ تشریف لاتا تو آپ سے ملاقات ہوتی، ہر کوئی

గురించి

ఆప్ కాశీదానీ తహ, జబ్ ఆప్ తఫరీఫ్ కరతే తొబ్జిర్గ్ ఆప్ కే బారే మీں
అچھی رائے ظاہر کرتے تھے۔ ہمارے عزت مآب سی ایم صاحب کادل کی
گہرائیوں سے شکریہ ادا کرتا ہوں۔ ایک ایسا شخص جو تمام لوگوں میں مقبول
ہے اور اچھی صلاحیت کے مالک کو چیئر مین منتخب کیا گیا ہے۔ ہمارے سی ایم
صاحب کا دل کی گہرائیوں سے شکریہ ادا کرتا ہوں اور فخر محسوس
کر رہا ہوں کہ آپ جیسا شخص اگر کونسل چیئر مین رہے گا تو تلنگانہ ہی نہیں
بلکہ سارے ہندوستان میں جڑ چاہوگا۔ اس سے پہلے آپ نے جس طرح
کونسل کا اجلاس بخوبی چلایا، جس سے ممبران کونسل کو مسرت ہوئی، آپ کی
خوش اخلاقی، محبت، بھائی چارگی اور لوگوں کے ساتھ حسن سلوک کی جتنی بھی
تعریف کی جائے، کم ہے۔ آج یقیناً اراکین کونسل کے لیڈروں کو بہت
خوشی محسوس ہو رہی ہے کہ آپ جیسے شخص کونسل کا چیئر مین منتخب ہونے پر
سی ایم صاحب کا دل کی گہرائیوں سے شکریہ ادا کرتے ہیں، سی ایم صاحب
نے صحیح انتخاب کرتے ہوئے آپ جیسے لیڈر کو چیئر مین بننے کا موقع دیا۔
میں آپ کو دل کی گہرائیوں سے مبارکباد پیش کرتا ہوں۔ شکریہ

శ్రీ కె. తారక రామారావు (పరిశ్రమలు, ఐటీ, పురపాలక,

వట్టణాభివృద్ధి శాఖల మంత్రివర్గులు):- ముందుగా, శాసన
పరిషత్తు ఛైర్మన్ గా రెండవసారి, ఏకగ్రీవంగా, తొమ్మిది సెల్లు
నామినేషన్లతో, ఎం.ఐ.ఎం, కాంగ్రెస్, ఇండిపెండెంట్ సభ్యులు
శ్రీ నర్సిరెడ్డి గారు, టి.ఆర్.ఎస్ పార్టీ మరియు అన్ని పక్షాల
మద్దతుతో ఏకగ్రీవంగా మీరు ఎన్నికైనందుకు హృదయ
పూర్వకంగా అభినందనలు తెలియజేస్తున్నాను అధ్యక్షా.
తెలంగాణ రాష్ట్రంలో రైతు బిడ్డలైన గౌరవ ముఖ్యమంత్రిగారు,
శాసన సభ సభాపతి, శాసన పరిషత్తులో మీరంతా అత్యున్నత
స్థాయిలో ఉండడం మా అందరి అదృష్టం, ఇది చాలా
గర్వకారణం, ఇందుకు మా అందరి తరఫున మరియు మా
రైతాంగం పక్షం నుండి హృదయపూర్వక అభినందనలు
తెలియజేస్తున్నాను. 1981లో ఉర్దూ గ్రామం, చిట్యాల
మండలంలో ఒక వార్డు మెంబరుగా గెలిచి, మీ రాజకీయ
ప్రస్థానాన్ని ప్రారంభించారు. ఆరోజు నుంచి ఈరోజు వరకు
దాదాపు 41 సంవత్సరాల కాలంలో భారత దేశంలోని
అత్యున్నత ప్రజాస్వామ్య వేదికైన పార్లమెంటులో నల్లగొండ
పార్లమెంటు నియోజకవర్గం నుంచి, మూడు సార్లు గెలిచిన
ఏకైక పార్లమెంటు సభ్యునిగా మీరు చరిత్ర సృష్టించారు.

(ట్రెజరీ బెంచీల నుండి హర్షధ్యానాలు)

వ్యవసాయ మార్కెట్ కమిటీ ఉపాధ్యక్షునిగా, రంగారెడ్డి,
నల్లగొండ జిల్లాల్లో విస్తృతంగా ఉండే 'మదర్ డెయిరీ'గా
పిలువబడే 'నార్మాక్స్' సంస్థకు సుదీర్ఘకాలం ఛైర్మన్ గా, పాడి
రైతుల సమస్యలు తెలిసిన వ్యక్తిగా, సంపూర్ణమైన అవగాహన
కలిగిన వ్యక్తిగా, మీరు అందరికీ సుపరిచితులు. మాకు మీతో
వ్యక్తిగతంగా కలిగిన అనుభవాలను ఈ సందర్భంగా గుర్తు
చేసుకోదలచుకున్నాను అధ్యక్షా. 1996లో మన
ముఖ్యమంత్రిగారు తెలుగుదేశం పార్టీలో రవాణా శాఖ
మంత్రిగా ఉన్నప్పుడు, మీరు వారితో కలిసి పని చేసే
సందర్భంలోని ఒక అనుభవాన్ని ముఖ్యమంత్రిగారు ఒక్కసారి
కాదు మాతో కనీసం వంద సార్లు తెలిపి ఉంటారు. అప్పటి
ఆదిలాబాద్ జిల్లా, ప్రస్తుత నిర్మల్ జిల్లా శాసన సభ
నియోజకవర్గానికి ఒక ఉప ఎన్నిక వస్తే, ఆనాటి పార్టీ ఆదేశం
ప్రకారం, టి.డి.పి శాసనసభ్యునిగా పోటీ చేసిన శ్రీ నల్లా
ఇంద్రకరణ్ రెడ్డి గారికి మద్దతుగా ప్రచారం కొరకు అక్కడికి
వెళ్ళినప్పుడు, ఒకరోజు అక్కడ విరామమిస్తే, ఆ విరామ
సమయంలో శ్రీరాంసాగర్ ప్రాజెక్టును చూడడానికి మీరు,
ముఖ్యమంత్రిగారు మరియు సహచరులు కలిసి ఆ కట్ట
మీదికి వెళ్ళినప్పుడు, తమరు క్రిందకు నీళ్లు తీసుకుపోయే
ఇతర ప్రాజెక్ట్ లేమో వైష్ణవాలయం లాగా ఉంటే, శ్రీరాంసాగర్
ప్రాజెక్ట్ మాత్రం శివాలయం లాగా పాడుబడ్డట్లున్నదని
ఆవేదనతో బాధాకరంగా మాట్లాడితే, ఆ సమయంలో
ముఖ్యమంత్రిగారు కూడా మీతో ఏకీభవిస్తూ, బాధను
పంచుకుంటూ, ఏదో ఒక సమయం వస్తుంది, తెలంగాణ
రాష్ట్రం ఏర్పడితే తప్ప నీళ్ళు రావు, మన రైతాంగానికి న్యాయం
జరగదని వారు చెప్పడం, ఆ విషయాన్ని మీరు ఏకీభవించడం
జరిగింది. తదనంతరం ఐదేళ్ళ తరువాత ముఖ్యమంత్రిగారు
టీఆర్ఎస్ అనే పార్టీని స్థాపించడం జరిగింది. ఇదంతా చరిత్ర.
ఆనాటి నుంచే తెలంగాణ ప్రజల మనోభావాలను, తెలంగాణ
ప్రాంతానికి, తెలంగాణ రాష్ట్రానికి, ఇక్కడి రైతులకు
జరుగుతున్న అన్యాయం వంటి విషయాలను, రైతు బిడ్డలుగా
మీరూ మరియు ముఖ్యమంత్రిగారు ఏకీభవించి, పలు
సందర్భాలలో, ప్రైవేట్ సంభాషణల్లో పరస్పర అభిప్రాయాలు
పంచుకున్నారు. నాకు బాగా గుర్తున్న సందర్భం. 2008లో

పార్లమెంటు సభ్యునిగా మీరున్నారు. నేను ఆనాడు టీఆర్ఎస్ పార్టీ జనరల్ సెక్రటరీగా ఉండగా, అప్పటికి ఇంకా నేను శాసన సభ సభ్యునిగా కాలేదు. 2007-2008వ సంవత్సరాలలో టీఆర్ఎస్ పార్టీకి సంబంధించి 16 మంది శాసన సభ్యులు ఉప ఎన్నికలను ఫోర్స్ చేయడానికి, ప్రత్యేక రాష్ట్ర ఏర్పాటుపై ప్రజల మూడ్ను, కేంద్ర ప్రభుత్వానికి చెప్పాలనే ఉద్దేశ్యంతో, 16 మంది శాసన సభ్యులు అందరూ రాజీనామా చేశారు. ఆనాడు పార్టీ అధ్యక్షునిగా, మన ముఖ్యమంత్రిగారు ఆలేరు నియోజకవర్గంలో పని చేయమని నాకు ఆదేశాలివ్వగా, అక్కడి ఎమ్మెల్యే డా.నగేష్ గారి గెలుపు కోసం పని చేసే క్రమంలో, ప్రస్తుత ప్రభుత్వ విప్, ఆలేరు శాసన సభ్యురాలు, శ్రీమతి సునీత మహేందర్ రెడ్డిగారు, అలిమినేటి కృష్ణ రెడ్డిగారు, జగదీష్ రెడ్డి గారు అందరం కలిసి నగేష్ గారి గెలుపు కోసం పని చేసే క్రమంలో ఆరోజు కొంతమంది మిత్రులు సుఖేందర్ రెడ్డిగారు గట్టి తెలంగాణ వాది, పార్టీ ఏదైనప్పటికీ వారి ఆశీస్సులు తీసుకోండి, ఆ ప్రాంతంలో ఉండే పాడిరైతులతో, ఇతరులతో సత్సంబంధాలుంటాయి, వారి మద్దతు కూడా కోరండని చెప్పడం జరిగింది. ఆరోజు ఆ విషయమై తమరికి ఫోన్ చేసి, నగేష్ గారిని గెలిపిస్తే ప్రభుత్వం మీద ప్రత్యేక తెలంగాణ విషయంలో ఒత్తిడి పెరిగి తెలంగాణ వస్తుందని, కాబట్టి మీ ఆశీస్సులందించడం అడిగితే కేవలం ఫోన్ లో మాత్రమే కాదు, ప్రత్యక్షంగా ఉప్పల్ లో ఒక సమావేశం పెడితే పార్టీకి అతీతంగా అక్కడికి వచ్చి తెలంగాణవాదులు గెలవాలి, ఖచ్చితంగా గెలిచి తీరాలని చెప్పి మీరు డా.నగేష్ గారికి ఆశీర్వాదమిచ్చి మీరు సంఘీభావమిచ్చి, నైతిక మద్దతిచ్చి, మా అందరి స్త్రీలూన్ని పెంచారు. అది కూడా మేము మరచిపోము అధ్యక్షా.

(ట్రెజరీ బెంచీల నుండి హర్షధ్వనాలు)

2009లో శాసన సభ్యునిగా ఎన్నికైన తరువాత, తెలంగాణ ఉద్యమంలో భాగంగా, కేసీఆర్ గారు ఆనాడు నిరాహారదీక్షకు దిగడం, ఆ తరువాత తెలంగాణ ప్రజలంతా ఒకటి కావడం, కేంద్ర ప్రభుత్వం అనివార్యంగా దిగి రావడం, ఇవన్నీ మీకు తెలిసినదే. ఆ సందర్భంగా ఉధృతంగా ఉద్యమం జరిగింది. శాసన సభ ఒక్కరోజు కూడా నడిపించిన పరిస్థితి

లేదు. ఆ సమయంలో అప్పటి శాసన సభాపతి నాదెండ్ల మనోహర్ గారు ఏమన్నారంటే, 'సరే! ఇదెప్పటికీ ఉండేదే, మనందరం కలిసి నల్గొండ జిల్లాలో ఫ్లోరోసిస్ వ్యాధిగ్రస్త మండలాలు, ఆయా ప్రాంతాలను చూసి అవగాహన పెంచుకోవడానికి, సమస్యను పరిష్కరించేందుకు అందరం కలిసి మునుగోడు, దేవరకొండకు వెళదాం' అని వారు చెప్పగా అందరం కలిసి అక్కడికి బస్సులో వెళ్ళాము. అక్కడ స్థానిక పార్లమెంటు సభ్యునిగా, ఆరోజు బస్సులో మీరన్నది నాకింకా నా మనసులో గుర్తుంది. గౌరవ మంత్రులు, శాసన సభ్యులు, సభాపతి గారు అందరూ ఉండగా, ఈ సమస్య శాశ్వతంగా పోవాలంటే ఒక్కటే ఒక్క పరిష్కారమున్నది. ఏదో నిప్పుల మీద నీళ్లు చల్లినట్లుగా తాత్కాలిక కార్యక్రమాలు చేస్తే కాదు. నక్కలగండి, డిండి నుండి ఆ కృష్ణ జలాలను ఉపరితలం మీద నీళ్లు తీసుకువచ్చి, సురక్షిత మంచినీటిని ఇంటింటికీ అందిస్తేనే, మనకీ సమస్య శాశ్వతంగా పరిష్కారమవుతుంది, లేకపోతే పోదని, కుదాబక్షిపల్లిలో, మరిగూడెం వంటి ప్రాంతాలలో సాగర్ నీళ్లు, శ్రీశైలం నీళ్లు, నల్లగొండ, దేవరకొండ, మునుగోడు ప్రాంతాలకు ఎలా న్యాయం చేయాలని, నక్కలగండి, డిండి ప్రాజెక్టుల ప్రాధాన్యతను సవివరంగా, సాధికారికంగా ఒక ఇరిగేషన్ ఇంజనీరు చెప్పినట్లు చెబుతూ ఉంటే, ఇంత పరిపూర్ణమైన అవగాహన ఎలా ఉందని నాకు చాలా ఆశ్చర్యం కలిగింది.

11.20 | ఇంత పరిపూర్ణమైన అవగాహన ఎలా వచ్చిందని
ఉ. భోజన సమయంలో ప్రైవేటుగా మీ దగ్గరికి వచ్చి అడిగాను. నేను చిట్కాల ప్రాంతంలో పుట్టిన వాడిని కాబట్టి, నాకీ ప్రాంతం గురించి పూర్తి అవగాహన ఉంది, చాలా ఆవేదనతో చెబుతున్నాను. నా జీవితమే ఇది అన్నారు. చాలా ప్రభుత్వాల పాలనను చూశాను. 1981వ సంవత్సరం నుండి రాజకీయాల్లో ఉన్నాను. ఈ జిల్లాలో పెరిగిన బిడ్డను కాబట్టి, ఫ్లోరోసిస్ గురించి, ఈ జిల్లా బిడ్డల బాధ గురించి నాకు పూర్తిగా తెలుసు, ఎప్పటికైనా ఈ సమస్య తీరాలనే ఆవేదనతో అన్నారు. మన అదృష్టం కొద్ది మనకు తెలంగాణ రాష్ట్రం వచ్చింది. వచ్చిన తరువాత గౌరవ ముఖ్యమంత్రిగారు 'మిషన్ భగీరథ' కార్యక్రమాన్ని చేపట్టడం జరిగింది. నేను ఆరోజు

గురించి

రూరల్ వాటర్ సస్టైనుబుల్ మంత్రిగా ఉన్నాను. మిషన్ భగీరథ పైలాన్ గురించి మీరు అన్న మాట నా మనసులో ఉంది. ఎక్కడైతే ఫ్లోరోసిస్ సమస్య ఉన్నదో అక్కడ వేస్తేనే బాగుంటుందని మేము చౌటుప్పల్ కు వచ్చి గౌరవ ముఖ్యమంత్రిగారు పైలాన్ ను స్వయంగా ఆవిష్కరించడం జరిగింది. ఆరోజు మనం పడ్డ బాధ, మనం అనుకున్న మాట గర్వమెక్కడ అనిపిస్తున్నదంటే 'మిషన్ భగీరథ' కార్యక్రమం పూర్తైన తరువాత దీని గురించి మీరు, నేను అనుకోవడం కాదు అధ్యక్షా. తెలంగాణలో ఎన్ని గ్రామాల్లో ఫ్లోరోసిస్ సమస్య ఉంది అంటే, ఒకనాడు వెయ్యి గ్రామాల పైచిలుకు ఉండేది. నేడు ఒక్క గ్రామంలో కూడా ఫ్లోరోసిస్ సమస్య లేదు. జీరో ఉంది అన్నారు. దీనికి కారణం మిషన్ భగీరథ కార్యక్రమాన్ని కేసీఆర్ గారు చేపట్టి, అమలు పరచడమని భారత పార్లమెంటులో కేంద్ర జల వనరుల శాఖా మంత్రి 'గజేంద్ర సింగ్ పేఖావత్' గారు ఒక స్టేట్ మెంట్ ఇవ్వడం చాలా గర్వకారణమనిపిస్తుంది. ఈ కార్యక్రమం కోసం ఎంతో మంది తపన పడ్డ గౌరవ ప్రజా ప్రతినిధుల్లో, నాయకుల్లో తమరు కూడా ఉండి గౌరవ ముఖ్యమంత్రిగారికి సరైన సలహాలు ఇచ్చి, సరైన విధంగా దిశా నిర్దేశం చేశారు.

అధ్యక్షా, ఈనాడు ఈ రాష్ట్రంలో వ్యవసాయంతోపాటు పాడి పరిశ్రమ కూడా ఎంతో ముఖ్యమైనది. దాని వల్ల ఎంత లాభం ఒనగూరుతుందో ఒక ఆలోచనతో, సరైన శాస్త్రీయ దృక్పథంతో పని చేసిన గౌరవ ప్రజా ప్రతినిధుల్లో తమరు అగ్రగణ్యులు. ఎందుకంటే నార్మాక్స్ మదర్ డెయిరీకి మీరు సుదీర్ఘకాలం ఛైర్మన్ గా పనిచేశారు. ఆ తరువాత మీ సోదరులు జితేందర్ రెడ్డిగారు పనిచేశారు. ఆ తరువాత మీ శిష్యులెంతోమంది పనిచేశారు. ఇప్పుడు ఉన్న వాళ్లు కూడా మీ శిష్యులే. మీకు తెలుసు ఆ విషయం. ఈ పరిశ్రమ గురించి మీకు సంపూర్ణమైన అవగాహన ఉంది కాబట్టి, రంగారెడ్డి జిల్లా, పాత నల్గొండ జిల్లాలో మరియు అన్ని జిల్లాల్లో ఉండే పాడి రైతుల సమస్యలను గుర్తించి, విజయా డెయిరీకి పాలు పోస్తున్న రైతులే కాదు, మదర్ డెయిరీ రైతులకు కూడా నాలుగు రూపాయల ఇన్సెంటివ్ ఇవ్వాలని మీరు ముఖ్యమంత్రిగారితో గట్టిగా పట్టుబట్టి ఇప్పించడంలో తమరిది కీలక పాత్ర అని ఈ సందర్భంగా గుర్తు చేస్తున్నాను.

J. 3-2

అదే విధంగా ఒక మెగా డెయిరీని ప్రారంభించే క్రమంలో పశు సంవర్ధక శాఖా మంత్రి శ్రీ తలసాని శ్రీనివాస్ యాదవ్ గారు కూడా మీ సలహాలను తీసుకున్నారని వారు చెబుతూ ఉంటారు. అదే మాదిరిగా పాడి రైతులకు సంబంధించి ఈ రాష్ట్రంలో శ్వేత విప్లవం తీసుకురావాలని, మన రాష్ట్రంలో హైదరాబాద్ లో సరిపడే పాలను మనమే ఇక్కడే ఉత్పత్తి చేసి ఇక్కడి ప్రజలకు లాభం జరగాలని ఆ కోరికతో మీరు బలంగా ఎప్పటికప్పుడు మీ అభిప్రాయాలను వ్యక్తం చేసే ప్రత్యేక వ్యక్తులలో మీరు ముందుంటారు.

గౌరవ కేసీఆర్ గారు వ్యవసాయదారుడు, ఒక రైతు, ఒక రైతు కుటుంబం నుండి వచ్చిన వ్యక్తి, రైతుల కష్టాలు పూర్తి స్థాయిలో అవగాహన ఉన్న వ్యక్తి కాబట్టి, రైతులకు 'రైతు బంధు', 'రైతు బీమా', 24 గంటల విద్యుత్తు, రైతు వేదికలు ఊరూరా తీసుకొచ్చి, చివరకు రైతులను సంఘటితం చేయాలని, రైతులను సంఘటిత శక్తిగా మార్చాలని సంఘటితంగా ఉండే దానిలో బలం రైతులకు తెలియజెప్పాలనే ఉద్దేశంతో భారత దేశంలో ఏ ప్రభుత్వం చేయని ఆలోచనను గౌరవ ముఖ్యమంత్రిగారు చేసి మొట్టమొదట 'రైతు సమన్వయ సమితి'ను ఏర్పాటు చేసినప్పుడు మీకంటే మెరుగైన వ్యక్తి ఎవరూ లేరనే ఉద్దేశంతో మొట్టమొదటి రైతు సమన్వయ సమితి ఛైర్మన్ గా క్యాబినెట్ ర్యాంకులో తమరికి గౌరవ ముఖ్యమంత్రిగారు అవకాశాన్ని ఇచ్చిన విషయాన్ని ఈ సందర్భంగా సభ్యులందరికీ గుర్తు చేస్తూ దానిని కూడా మీరు సమర్థవంతంగా నిర్వహించారు. అన్ని జిల్లాలలోని రైతాంగంతో ఎప్పటికప్పుడు మాట్లాడుతూ, వ్యవసాయంలో వస్తున్న మార్పులు, చేర్పుల గురించి రైతుగా మీరు స్వయంగా ముందుండి అందరినీ జాగరూకులను చేస్తూ రైతులను సంఘటితం చేసే దానిలో కూడా చాలా చురుకైన పాత్రను తమరు పోషించారు. పార్లమెంటరీ ప్రజాస్వామ్య వ్యవస్థ గురించి ప్రజాస్వామ్య వ్యవస్థలో డిబేట్, డిస్కస్, డిస్సెంట్ అనే విషయాల్లో ఇదే శాసన పరిషత్తులో గతంలో ఛైర్మన్ గా పనిచేసినప్పుడు కూడా చాలా ప్రజాస్వామికంగా ఎన్నో పక్షాలు ఉన్నప్పటికీ అందరికీ అవకాశాలు ఇస్తూ సమపాళ్లలో ఎవరి వాణిని వారు వినిపించే

అవకాశం ఇస్తూ పార్లమెంట్ ప్రజాస్వామ్య వ్యవస్థలో normally the Opposition has its say and the Government has its way. ఎందుకంటే మెజార్టీ ఉంటుంది కాబట్టి, అదే విధంగా నడుస్తుంది. అందరి గొంతు వినపడాలి, అందరికీ మాట్లాడే అవకాశం ఇవ్వాలనే ఒక ప్రజాస్వామ్య స్ఫూర్తిని మీరు ప్రదర్శించి చాలా చక్కగా గతంలో కూడా శాసన పరిషత్తును నడిపించారు. మరొక్కసారి గౌరవ ముఖ్యమంత్రిగారు నిర్ణయం తీసుకోవడం టీఆర్ఎస్ శాసన పరిషత్తు పక్షాన అందరూ మీకు అండగా నిలవడం చాలా సంతోషం. జీవన్ రెడ్డిగారు, నర్సిరెడ్డి గారు, జాఫ్రీగారు మీ కోసం నేడు నామినేషన్ దాఖలు చేసి మొత్తంగా, ఏకగ్రీవంగా తొమ్మిది సెట్ల నామినేషన్లను దాఖలు చేసి తమరిని ఆ సీటులో అందరం కలిసి కూర్చోబెట్టాము అంటే అది మీ వ్యక్తిత్వానికి నిదర్శనం అనే మాట కూడా ఈ సందర్భంగా గౌరవ సభ్యులందరికీ తెలియజేస్తూ, ప్రభుత్వం తరపున ఒక విజ్ఞప్తి అధ్యక్షా, ఈ శాసన పరిషత్తులో ప్రభుత్వానికి మెజార్టీ ఉంది. కానీ we would like to hear Opposition also ఎందుకంటే వారి విలువైన సూచనలు, సలహాలు తీసుకుంటాము. మా సభ్యులకు, మాకు కూడా సరివడే సమయం ఇవ్వాలి. ఎందుకంటే మేము మధ్యవయస్కులం గానీ, మా జీవనరెడ్డిగారు యువకుడు, బాగా దూసుకుపోతూ ఉంటాడు.

(నవ్వులు)

ఆయన ఒక్కరు ఉన్నప్పటికీ ఆయనకి ఎక్కువ సమయం దొరుకుతుంది. మా వాళ్లు 35 మంది ఉన్నా మాకు తక్కువ సమయం దొరుకుతుంది. కాబట్టి మాట్లాడడానికి మాకు కూడా సమయం ఇవ్వాలని కోరుతున్నాను. మమ్మల్ని కూడా మాట్లాడనివ్వండి. మా వారికి సమయం దొరకడం లేదంటే అధ్యక్షా! మా నర్సన్న కూడా ఒక్కరే ఉన్నా, వాళ్ళకి కూడా సమయం ఇచ్చినట్లే మేము కూడా సుమారు 35 మందిమి ఉన్నాము. మాకు కూడా దామాషా ప్రకారం ఎక్కువ సమయం ఇవ్వండి. సంయమనంతో మీరు ఇదే పద్ధతిలో ముందుకు తీసుకువెళ్లాలని కోరుతూ మరొక్కసారి తమరికి ప్రభుత్వ పక్షాన

మరియు టీఆర్ఎస్ పార్టీ పక్షాన హృదయపూర్వకమైన అభినందనలు, ధన్యవాదాలు తెలియజేస్తున్నాను.

శ్రీ జి. జగదీష్ రెడ్డి (విద్యుత్ శాఖా మంత్రివర్యులు):-

అధ్యక్షా, మరొకసారి పెద్దల సభకు తమరు అధ్యక్షులు అయినందుకు నల్గొండ జిల్లా ప్రజల తరపున మరియు వ్యక్తిగతంగా నా తరపున మనస్ఫూర్తిగా శుభాకాంక్షలు తెలియజేస్తున్నాను. ఈ అవకాశం కల్పించిన గౌరవ ముఖ్యమంత్రి కేసీఆర్ గారికి, టీఆర్ఎస్ వర్కింగ్ పార్టీ ప్రెసిడెంట్ కేటీఆర్ గారికి కూడా మనస్ఫూర్తిగా ధన్యవాదాలు తెలియజేస్తున్నాను. మీ గురించి కొత్తగా ఎక్కువగా చెప్పేది ఉండదని నేను భావిస్తున్నాను. రాష్ట్ర ప్రజలకు మరియు జిల్లా ప్రజలందరికీ కూడా మీరు సుపరిచితులు. చిన్న వయసు నుండే మీరు విద్యార్థి రాజకీయాల దశ నుండి విద్యార్థి సంఘాల ఎన్నికల నుండి చదువు పూర్తి చేసుకొని గ్రామాలకు వచ్చిన వెంటనే గ్రామ పంచాయతీ వార్డ్ మెంబర్ నుండి మొదలు దాదాపుగా స్థానిక సంస్థలలో ఉండే అన్ని పదవులను జెడ్పీటీసీతో సహా అన్ని పదవులను నిర్వహిస్తూ మంచి పేరు తెచ్చుకొని వివాదాల జోలికి పోకుండా వివాదరహితంగా ఉన్నారు. ఆ రోజు ఉన్న పరిస్థితులను బట్టి వేరొక పార్టీలో దాదాపు 30 సంవత్సరాల పైగా కొనసాగి పార్లమెంట్ సభ్యులుగా మూడు పర్యాయములు గెలిచి జిల్లాల్లోని గ్రామ స్థాయిలో గుర్తుపట్టగలిగే కార్యకర్తలు ఉండి కూడా ఎంతో మందిని పేరు పెట్టి పిలవగలిగే స్థితిలో మీ అనుభవం అనేది మీకు బాగా ఉపయోగపడుతుంది. సమస్యలు ఎక్కడ వచ్చినా, భేదాభిప్రాయాలు ఎక్కడ వచ్చినా కూడా ఆవేశపూరితంగా వెళ్లకుండా సంయమనంతో మీరు అవలంబించే విధానం అందరికీ తెలుసు. మిమ్మల్ని చూసి నేర్చుకోవాలని చాలా మంది అనుకుంటారు.

11.30 అధ్యక్షా, గతంలో శాసన పరిషత్తులో రెండు ఉ. సంవత్సరాల కాలంపాటు అధ్యక్ష స్థానం వహించిన సమయంలో మీరు అప్రోచ్ అయ్యే విధానాన్ని చూసి, ఇతరులు నేర్చుకోవాలని అనుకునే వారున్నారు. రెండు సంవత్సరాల కాలంపాటు అధ్యక్ష స్థానం వహించిన

గురించి

సమయంలో అన్ని పార్టీల వారికి సభలో మాట్లాడేందుకు అవకాశం కల్పించి, వారి వద్ద నుండి అభినందనలు అందుకునే విధంగా సభను నిర్వహించిన తీరు అందరికీ తెలిసినదే. గౌరవ ముఖ్యమంత్రి కేసీఆర్ గారు గత అనుభవాలను దృష్టిలో పెట్టుకొని మరొకసారి ఈ అవకాశాన్ని కల్పించడం జరిగింది. శాసన పరిషత్తు సభ్యులందరూ తమరి తరపున నామినేషన్ సమర్పించడం వల్ల తమపై విశ్వాసంతో ఏకగ్రీవంగా చైర్మన్ పదవిని అలంకరించడానికి మరొకసారి కల్పించిన అవకాశాన్ని తప్పకుండా సద్వినియోగం చేసుకొని మంచి పేరు తెచ్చుకోవాలని, తెలంగాణ శాసన పరిషత్తుకు అత్యంత ఎక్కువ కాలం చైర్మన్ గా బాధ్యతలు తమరే పొందాలని, వీలైతే మరొకసారి ఈ అవకాశాన్ని పొందాలని కోరుకుంటూ, మీ పదవీ కాలంలో తప్పకుండా విజయం సాధిస్తారని, సాధించాలని కోరుకుంటూ తమరికి శుభాకాంక్షలు తెలియజేస్తున్నాను.

మిస్టర్ చైర్మన్:- ధన్యవాదాలు. గౌరవ పశు సంవర్ధక శాఖామాత్యులు.

(హర్షధ్వనాలు)

శ్రీ తలసాని శ్రీనివాస యాదవ్ (పశు సంవర్ధకం, మత్స్య, పాడి పరిశ్రమ అభివృద్ధి, సినిమాటోగ్రఫీ శాఖల మంత్రివర్గులు):- అధ్యక్షా, శాసన పరిషత్తు చైర్మన్ గా రెండవసారి ఎన్నికైనందుకు మనస్ఫూర్తిగా అభినందనలు తెలియజేస్తున్నాను. తమరి యొక్క గత అనుభవాలను దృష్టిలో పెట్టుకొని గౌరవ సభ్యులు పెద్దలు చెప్పినట్లు పంచాయతీ బోర్డు స్థాయి నుండి అంచెలంచెలుగా ఎదుగుతూ, మార్కెటింగ్ వైస్ చైర్మన్ గా, సింగిల్ విండో చైర్మన్ గా, 1995 లో జడ్.పి.టి.సిగా, మూడు సార్లు పార్లమెంట్ సభ్యునిగా, రెండవసారి శాసన పరిషత్తు సభ్యునిగా ఎన్నికైయ్యారు. భారత ప్రజాస్వామ్య వేదికల్లో, శాసన సభలో స్పీకర్ గారిని గాని, డెప్యూటీ స్పీకర్ గారిని గాని, శాసన పరిషత్తులో చైర్మన్, వైస్ చైర్మన్ పదవులను ఎన్నుకోవడమనేది నిరంతర ప్రక్రియ. ఈ రోజు చట్టాలు చేసే సభలో బాగా అనుభవం ఉన్న వ్యక్తి ఉండాలని, శాసన పరిషత్తు అంటే

ఉన్నతమైన విలువలతో ఉండే వ్యక్తులుండాలని, శాసన సభకు గాని, శాసన పరిషత్తుకు గాని అరుదైన గౌరవం ఉండాలని, అధికార పక్షం, ప్రతిపక్షం మధ్య జరిగే చర్చలు ప్రజలకు ఉపయోగపడే విధంగా ఉండాలని, అటువంటి చర్చలు జరిగే సభను నడిపించే వారికి కూడా అనుభవం ఉండాలనే ఉద్దేశంతో గౌరవ ముఖ్యమంత్రి గారు ఆలోచన చేసి, గత శాసన సభలో గాని, శాసన పరిషత్తులో గాని తమరి అనుభవాలను దృష్టిలో పెట్టుకొని, తమరికి సుదీర్ఘమైన రాజకీయ అనుభవం ఉండడంతో శాసన పరిషత్తు చైర్మన్ గా మిమ్మల్ని ఎన్నుకోవడం జరిగింది.

(ఈ సందర్భంగా జి.జగదీశ్ రెడ్డి గారు పుష్పగుచ్ఛం అందజేశారు.)

గతంలో తెలుగుదేశం పార్టీలో పనిచేసినప్పుడు తమరితో మాకున్న సాన్నిహిత్యం గాని, పనిచేసిన తీరు గాని, రెండవది పేదల పట్ల, రైతుల పట్ల తమరికున్న కన్సర్న్/సానుభూతి, మదర్ డెయిరీ చైర్మన్ గా సుదీర్ఘ కాలం తమరి అనుభవాలను, పాడి రైతులను ఆదుకోవాలనే సంకల్పం, పాల రైతులకు ఇచ్చే ధరల విషయంలో, విజయ డెయిరీకి రూ.4/- ఇన్సెంటీవ్ ఇచ్చే విషయంలో, గౌరవ మంత్రి కె.టి.ఆర్ గారు చెప్పినట్లు, పాడి రైతులను ఆదుకోవాలనే సంకల్పంతో గౌరవ ముఖ్యమంత్రిగారికి మీరు చాలా సందర్భాలలో చెప్పిన తరువాత, ఈ రోజు రాష్ట్రవ్యాప్తంగా ఉన్న విజయా డెయిరీ, మదర్ డెయిరీ అదే విధంగా కరీంనగర్, ముల్కనూరు, వంటి ప్రాంతాలలోని డెయిరీలకు కూడా రూ.4/- ఇన్సెంటీవ్ ఇవ్వడం జరిగింది. మీరు నల్గొండ మదర్ డెయిరీ గురించి అడిగినప్పటికీ, మన గౌరవ ముఖ్యమంత్రి గారు పేద ప్రజల పక్షపాతి, రైతాంగంపై వారికున్న ప్రేమ, అభిమానాన్ని దృష్టిలో పెట్టుకొని ఆ ఒక్క ప్రాంతంలో ఇవ్వడం కాదు కరీంనగర్, ముల్కనూరులో కూడా ఇవ్వాలని నిర్ణయం తీసుకోవడం జరిగింది. అధ్యక్షా, ఈనాడు పాల ఉత్పత్తి బ్రహ్మాండంగా పెరగడానికి కారణం మీ లాంటి అనుభవం ఉన్న వ్యక్తులు చైర్మన్ గా ఉండడమే. రాష్ట్రవ్యాప్తంగా 1994వ సంవత్సరం నుండి రైతాంగం గురించి పట్టించుకునే ప్రభుత్వాలు లేవు.

శాసన సభ, శాసన పరిషత్తు సమావేశాలు జరిగినా విద్యుత్తు విషయంలో కాని, సాగు నీరు విషయంలో కాని సుదీర్ఘమైన గొడవలు జరిగేవి. తెలంగాణ ఉద్యమ నాయకుడే మన ముఖ్యమంత్రి కావడం సంతోషకరమైన విషయం. శాసన సభలో, శాసన పరిషత్తులో ఈ సమస్యల పరిష్కారానికి వారు చేసిన కఠోర శ్రమ మనకందరికీ తెలుసు. దీనిలో భాగంగా రైతు సమన్వయ సమితులను ఏర్పాటు చేయాలి. ప్రతి జిల్లాలో రైతులకు అవగాహన కల్పించాలి. పంట విషయంలో కాని, పంట మార్పిడి విషయంలో కాని అనుభవం ఉన్న వ్యక్తులు ఉండాలనే ఉద్దేశంతో, రాష్ట్రవ్యాప్తంగా రైతు వేదికలను ఏర్పాటు చేసి, రైతు సమన్వయ సమితికి మిమ్మల్ని అధ్యక్షునిగా నియమించడం జరిగింది. నాకు తెలిసి 44 సంవత్సరాల మీ అనుభవాన్ని, రైతాంగం పట్ల మీకున్న కన్నర్చి చాలా గొప్పది. ఇప్పుడే ఫ్లోరైడ్ బాధితుల గురించి మన మంత్రి కె.టి.ఆర్ గారు చెప్పడం జరిగింది. అప్పట్లో ఉన్న ప్రభుత్వాల గురించి మీకు తెలియనిది కాదు, మనం ఎంత మొత్తుకున్నా మన గురించి ఆలోచించే ప్రభుత్వ వ్యవస్థలు లేవు, కానీ ఈనాడు భారత దేశంలోనే ఒక ఆదర్శవంతమైన ప్రభుత్వం మన రాష్ట్రంలో ఏర్పాటు కావడం, దానికి ఉద్యమ నాయకుడే నేతృత్వం వహించడం అనేది చాలా హర్షించదగిన విషయం. ఈనాడు నల్గొండలోని ఫ్లోరైడ్ సమస్య నివారణకు మీరు చేసిన కృషి, భారత దేశంలోని రాష్ట్రాలలో అనేక సమస్యలున్నప్పటికీ, వివిధ సమస్యలపై వివిధంగా నిర్ణయాలు తీసుకుంటున్నారనేది మన దగ్గరకు వచ్చి నేర్చుకునే పరిస్థితి రావడం, అందులో మీ పాత్ర కూడా ఉండడం అనేది సంతోషించదగ్గ విషయం. ఈ శాసన పరిషత్తులో తమరి నేతృత్వంలో రైతాంగానికి, యువతకు మరియు మహిళలకు సంబంధించినటువంటి అంశాలలో చర్చలు జరగాలి, ఆ చర్చలలో అందరికీ అవకాశం రావాలని కోరుకుంటున్నాను. ఈ సందర్భంగా నేను గౌరవ ముఖ్యమంత్రి గారికి కృతజ్ఞతలు తెలియజేసుకుంటున్నాను. తమరు రెండవసారి చైర్మన్ పదవిని పొందడం, తమరి సేవలు ఈ శాసన పరిషత్తు సభ్యుల ద్వారా రాష్ట్ర ప్రజలకు అందాలని కోరుకుంటూ సెలవు తీసుకుంటున్నాను.

శ్రీమతి సత్యవతి రాథోడ్ (స్త్రీ, శిశు, గిరిజన సంక్షేమ

శాఖల మంత్రివర్గులు):- ధన్యవాదాలు అధ్యక్షా. ముందుగా రెండవసారి శాసన పరిషత్తు చైర్మన్ గా ఎన్నికైన మీకు హృదయపూర్వకంగా శుభాకాంక్షలు తెలియజేస్తూ, ఈ అవకాశాన్ని కలిపించిన గౌరవ ముఖ్యమంత్రి గారికి మా సభ్యులందరీ తరఫున ధన్యవాదాలు తెలియజేస్తున్నాను. అధ్యక్షా, మీరు మొదటి సారి సభాధ్యక్షులు అయినపుడు నేను శాసన పరిషత్తులో సభ్యురాలిగా ప్రమాణ స్వీకారం చేసి మాట్లాడాను. ఈనాడు ముఖ్యమంత్రి గారి ఆశీస్సులతో మంత్రిగా మీ ముందు మాట్లాడే అవకాశం వచ్చినందుకు గౌరవ ముఖ్యమంత్రి గారికి ధన్యవాదాలు తెలియజేసుకుంటున్నాను. ఆనాడు తెలుగు దేశం పార్టీలో, అనేక సార్లు పార్టీ ప్రధాన కార్యదర్శిగా, నల్గొండ జిల్లా పార్లమెంటరీ నియోజక వర్గానికి పార్టీ ఇంఛార్జ్ గా, రైతు సమన్వయ కమిటీ అధ్యక్షునిగా చిన్న చిన్న కార్యక్రమాలకు సహకరించి, మమ్మల్ని ప్రోత్సహించి ముందుకు నడిపిన తీరు అమోఘమైనది. నల్గొండ జిల్లాలో మీ ప్రజా బలం, నాయకులతో, కార్యకర్తలందరితో తమరికున్న అనుబంధం చూసిన తరువాత మేము ఎంతో నేర్చుకున్నామని తెలియజేస్తున్నాను.

11.40 | గౌరవ ముఖ్యమంత్రి గారు ఈ రోజు మీకు ఈ పదవి
ఉ. | ఇవ్వడం ద్వారా సభ ఔన్నత్యాన్ని, గౌరవాన్ని పెంచే విధంగా చూశారు. రైతు నాయకులుగా, సామాన్య కార్యకర్తగా ఉన్న అనుభవం నుండి ఈ రోజు ఈ స్థాయి వరకు రాగలిగారంటే ఎంత నిష్ఠతో పని చేసి ఉంటారో చూసి ఈ రోజు రాజకీయాల్లోకి వస్తున్న అనేక మంది నేర్చుకోవాల్సిన అవసరముందని తెలియజేస్తున్నాను. గౌరవ సభ్యులందరికీ మాట్లాడే అవకాశమిస్తూ, సభ హుందాతనాన్ని కాపాడే విధంగా తమరు ఈ సభను నడుపుతారని ఆశిస్తున్నాను. ఒక వైపు సభను నడుపుతూనే, ఇంకొక వైపు మీకున్న అనుభవం ద్వారా ఈ రాష్ట్రంలోని రైతాంగానికి, కార్యకర్తలకు మేలైన సూచనలు, సలహాలు ఇచ్చే విధంగా ముందుకు సాగాలని కోరుకుంటున్నాను. ఈ సభలో మాట్లాడే

గురించి

అవకాశమిచ్చిన మీకు ధన్యవాదాలు తెలుపుతూ, మరొక్కసారి హృదయపూర్వక శుభాకాంక్షలు తెలియజేస్తూ, సెలవు అధ్యక్షా, ధన్యవాదాలు.

శ్రీ వి. శ్రీనివాస్ గౌడ్ (ఆబ్యార్, క్రీడలు, యువజన సేవలు, పర్యాటక, సాంస్కృతిక శాఖల మంత్రివర్యులు):-

అధ్యక్షా, రెండవ సారి శాసన పరిషత్తు ఛైర్మన్ గా ఎన్నికైనందుకు హృదయపూర్వక శుభాకాంక్షలు తెలియజేస్తున్నాను. మీకు సహకరించిన గౌరవ ముఖ్యమంత్రి పెద్దలు కేసీఆర్ గారికి, మా యువ నాయకుడు కేటీఆర్ గారికి మరియు గౌరవ సభ్యులందరినీ మనస్ఫూర్తిగా అభినందిస్తున్నాను. ఒక వార్డు మెంబర్ గా మీ రాజకీయ ప్రస్థానం మొదలు పెట్టి పార్లమెంట్ వరకు వెళ్లి, తెలంగాణ రాష్ట్రం ఏర్పడిన తరువాత రెండవ సారి కూడా మీరు పెద్దల సభకు ఛైర్మన్ గా ఎన్నికైనందుకు నిజంగా మాకందరికీ కూడా గర్వంగా ఉంది. ఒక రైతు బిడ్డగానే కాకుండా, రైతులకు ప్రత్యామ్నాయ పంటగా పాడి పరిశ్రమను అభివృద్ధి చేయాలని ఎనలేని కృషి చేసి ప్రోత్సహించారు. రాజకీయ నాయకుడి గానే కాకుండా రైతు బిడ్డగా కూడా మంచి పేరు తెచ్చుకొని ఈరోజు ఒక ఉన్నత స్థాయి సభకు ఛైర్మన్ గా ఎన్నిక కావడం తెలంగాణ ప్రజల అదృష్టం. తెలంగాణ ఉద్యమ సమయంలో తమరు ఒక వేదిక పైనండి మాట్లాడుతూ, '1969వ సంవత్సరంలో జరిగిన ఉద్యమం గురించి నేను చూశాను, ఆనాటి ఉద్యమ తీరుని పూర్తిగా అధ్యయనం చేశాను, కానీ, ఈనాడు కేసీఆర్ గారి నాయకత్వంలో చేపడుతున్న మలి దశ ఉద్యమం మాత్రం ఒక మంచి బాటలో తీసుకువెళ్తున్నారు' అని చెప్పడం మాకు బాగా గుర్తుంది. ఆ రోజున నేను ఉద్యోగ సంఘాలకు సెక్రటరీ జనరల్ గా ఉన్నప్పుడు, మీరు 'ఉద్యోగులు అందరూ బయపడతారు, వారిని బయపెట్టిస్తారు, వాళ్లందరినీ కాపాడుకొని కేసీఆర్ గారి వెంట ఉండమని, ఖచ్చితంగా తెలంగాణ వస్తుందని, ఎవరికైనా ఉద్యోగాలు పోయినా, తెలంగాణ రాష్ట్రం ఏర్పడిన తరువాత ఇప్పిద్దామని చెప్పండి' అని చెప్పిన మాటను మీకు ఈ సందర్భంగా గుర్తు చేస్తున్నాను అధ్యక్షా. ఆ రోజు మీరు వేరే పార్టీలో ఉన్నా, ఆ పార్టీలో ఉన్న వారు తెలంగాణకు సహకరించకపోయినా అక్కడే ఉంటూ

కూడా తెలంగాణ వస్తుంది, కేసీఆర్ గారు సాధిస్తారని ఎంతో నమ్మకంతో, విశ్వాసంతో ఉన్నారు. తెలంగాణను అభివృద్ధి చేయడానికి అనుభవమున్న వ్యక్తులందరూ, కేసీఆర్ గారి వెన్నంటి ఉండి వారికి సహకరించారు. ఆనాటి నుండి నేటి వరకు చేస్తున్న కృషి, మంచితనం, హుందాతనం అన్ని గుర్తించి రెండవ సారి కూడా మీరు ఛైర్మన్ గా ఎన్నిక కావడానికి గౌరవ ముఖ్యమంత్రి గారు చేసిన కృషితోపాటు, పార్టీకి అతీతంగా గౌరవ సభ్యులందరూ ముఖ్యకారితో తమరు రెండవ సారి ఎన్నిక కావడానికి కృషి చేసినందుకు వారికి కృతజ్ఞతలు, అలాగే తమరికి మరొక్కసారి శుభాకాంక్షలు తెలియజేస్తున్నాను.

శ్రీ చామకూర మల్లారెడ్డి (కార్మిక, ఉపాధి, కర్మాగారాలు ఉపాధి కల్పన శాఖల మంత్రివర్యులు):- సభకు నమస్కారం అధ్యక్షా. రెండవ సారి శాసన పరిషత్తుకు ఛైర్మన్ అయినందుకు శుభాకాంక్షలు. మీ మనస్సు చాలా మంచిది అధ్యక్షా. 2014 వ సంవత్సరం నుండి 2018 వ సంవత్సరం వరకు మనమిద్దరం మంచిగా కలిసి ఉన్నాము. మీరు కాంగ్రెస్ పార్టీలో ఉన్నా కానీ, మనస్ఫూర్తిగా కూడా కేసీఆర్ గారి మీద, టీఆర్ఎస్ పార్టీ మీదనే ఉండేది. ఆ నిషయాన్ని మనమిద్దరం ఫ్లెట్ లో వెళ్తు, వస్తున్నప్పుడు చర్చించుకుంటూ ఉండేవాళ్లము. మీకు మనస్సులో ఒకటి కావాలని ఉండేది. కానీ తమరి నలభై సంవత్సరాల రాజకీయ అనుభవాన్ని దృష్టిలో పెట్టుకొని, దానికంటే కూడా పెద్ద హుందా పాజిషన్ లో, మీకు తగ్గట్లుగా, గౌరవంగా ఇంత పెద్ద పదవిని గౌరవ ముఖ్యమంత్రి గారు ఇంత పెద్ద పదవి ఇచ్చినందుకు మీరు అదృష్టవంతులు అధ్యక్షా. మీ మనస్సులో ఉన్న చిన్న కోరిక కూడా మీ కొడుకు ద్వారా తీరిపోతుంది. మన సభలో ఉన్న యువ ఎమ్మెల్యేలకు ట్రైనింగ్ ఇచ్చి, సభను హుందాగా నడిపించి, గొప్పగా పేరు తీసుకురావాలని, ఆ భగవంతుడు మిమ్మల్ని ఆశీర్వదించాలని కోరుకుంటున్నాను.

శ్రీ ఎం.ఎస్. ప్రభాకర్ రావు (స్థానిక సంస్థల నియోజక వర్గం - హైదరాబాద్):- శాసన పరిషత్తుకు రెండవ సారి ఛైర్మన్ గా ఎన్నికైనందుకు నాకు చాలా సంతోషంగా ఉంది. అలాగే మంత్రివర్యులు తమరి గురించి మాకు తెలియని

విషయాలు కూడా చెప్పారు. రాజకీయంగా ఒక చిన్న సమితి స్థాయి నుండి ఈ రోజు శాసన పరిషత్తు స్థాయికి రావడమనే ఈ ప్రయాణంలో బహుశా మీరు ఎన్నో అవమానాలు కూడా భరించి ఉంటారు. ఎన్నో కష్టాలు కూడా చూసి ఉంటారు. ఎమ్మెల్యేగా ఓడిపోయారు, కానీ ఎం.పిగా గెలిచారు. ఒక్కసారి కాదు, తమరు మూడు సార్లు ఎం.పిగా గెలిచి నల్గొండ జిల్లా గురించే కాకుండా, తెలంగాణ రాష్ట్రం మరియు ఉమ్మడి ఆంధ్ర ప్రదేశ్ గురించి కూడా తమరు బాగా ప్రస్తావించి చాలా విషయాలు మాట్లాడారు. కానీ అధ్యక్షా, ఒక్క విషయమేమిటంటే, మీరు నల్గొండ జిల్లాకే పరిమితం కాకుండా, మీ అనుబంధాలు హైదరాబాద్ తో కూడా ఉన్నాయి. ప్రతి వారికి లైఫ్ లో స్వీట్ మెమోరీస్ ఉంటాయి. మీ విద్యార్థి దశలో, హైదరాబాద్ లోని నానక్ రామ్ గూడా కాలేజీలో తమరు డిగ్రీ చదివేటప్పుడు జనరల్ సెక్రటరీగా పోటీ చేసి గెలిచిన సంగతి కూడా మనకు తెలుసు. కాబట్టి తమరి అనుబంధం ఖైరతాబాద్ తో చాలా ఎక్కువగా ఉంది. డిగ్రీ చదివే వయస్సులో మన తప్పు కాదు కానీ చాలా వసులు చేసి ఉంటాము అందుకే స్వీట్ మెమోరీస్ అని అంటున్నాను. అవన్నీ కూడా ఎప్పటికీ మనకు గుర్తుండి పోతాయి. ముఖ్యంగా మన శాసన పరిషత్తు పెద్దల సభ. ఈ సభలో డాక్టర్లు, ఇంజనీర్లు, కలెక్టర్ గా పని చేసిన అనుభవజ్ఞులు, వ్యాపారస్తులు, అలాగే 80 సంవత్సరాల వయస్సు మరియు దాదాపు 40 సంవత్సరాల వయస్సు ఉన్న సభ్యులు కూడా ఉన్నారు. ఒక హుందాతనంతో మనం ఈ సభ నడిపించుకుంటూ వెళ్తుండాలి. గత చైర్మన్ గా ఉన్నప్పుడు 'పార్లమెంటరీ వ్యవస్థ', 'కౌల్ అండ్ పెక్టర్', రాజ్యాంగం మీద తమరికి ఉన్న పట్టుతో సభను చాలా సాఫీగా నడిపారు. పెద్దలు కేటీఆర్ గారు తెలిపినట్లుగా, రాబోయే రోజుల్లో కూడా ఇదే విధంగా అందరికీ సమానమైన అవకాశమిస్తారని అనుకుంటున్నాను. మన భారత దేశంలో పెద్దల సభ దాదాపు ఏడు రాష్ట్రాల్లో మాత్రమే ఉంది. వాటిలో అన్నింటికంటే హుందాతనంతో చర్చలు జరిగేది మన తెలంగాణ శాసన పరిషత్తులోనే అని చెప్పడం చాలా గౌరవంగా ఉంది. మనం

సభలో ఎన్నో చర్చలు జరగడం చూశాము. ప్రతి పక్షం మరియు పాలక పక్షం సభ్యులందరూ వారికి ఉన్న అనుభవంతో మనకు చాలా సలహాలు, సూచనలు ఇవ్వడం జరిగింది.

అదే విధంగా శాసన మండలి కమిటీలను బలోపేతం చేయాలని మనవి చేస్తున్నాను. మన హౌస్ కమిటీల్లో పాజిటివ్ రిజల్ట్ రావాలంటే, అధికారులు ఏ విధంగా పని చేస్తున్నారో కమిటీల ద్వారానే తెలిసే అవకాశం ఉంటుంది. గత రెండు సంవత్సరాల నుంచి కొవిడ్-19 వంటి ఇతర కారణాల వల్ల కమిటీలను చేయాలేకపోయాము. ఇప్పుడు కమిటీలను బలోపేతం చేసి, సభ్యులందరి ప్రమేయం ఇందులో ఉండే విధంగా చేస్తే పాజిటివ్ రిజల్ట్ సాధించగలుగుతాము.

11.50 | ఇంత మంచి సభలో మరొక సారి చైర్మన్ గా ఉ. పనిచేసేందుకు తమరికి అవకాశం వచ్చినందుకు ముఖ్యంగా ముఖ్యమంత్రి గారికి ధన్యవాదాలు తెలుపుకుంటున్నాను. అదే విధంగా జాఫీ గారిని కూడా నేను అభినందిస్తున్నాను. వారు చైర్మన్ ప్రాటెంగా ఉన్న సమయంలో చాలా సాఫీగా, హుందాతనంతో సభను నడిపించారు. కాబట్టి మా పార్టీ తరపున వారికి కూడా ధన్యవాదాలు తెలియజేసుకుంటున్నాను. మన తోటి సభ్యులైన గోరటి వెంకన్న గారికి సాహిత్య అకాడమీ అవార్డు రావడం అనేది మన హౌస్ కి ప్రాడ్ మెమెంట్ అధ్యక్షా. ఇది మనందరి అదృష్టంగా భావిస్తున్నాను. వారు మన హౌస్ లో సభ్యుడు కావడం మన అదృష్టం. 'వల్లంకి తాళం' పేరుతో రచనలు రచించారు. ప్రెస్టీజియస్ పొయెట్రీ అది. ఆ రచనలకు ఈ అవార్డు రావడం చాలా సంతోషం. అందుకు వారిని అభినందిస్తూ, మరొక సారి మిమ్మల్ని అభినందిస్తూ సెలవు తీసుకుంటున్నాను.

JANAB سید امین الحسن جعفری

SYED AMINUL HASAN JAFR, LOCAL

:(AUTHORITIES CONSTITUENCY - HYDERABAD

میں اور ہماری پارٹی کل ہند مجلس اتحاد المسلمین کی جانب سے آپ کو دلی مبارکباد پیش کرتا ہوں، آپ دوسری مرتبہ ایوان بالا کے چیئرمین منتخب

గురించి

మొదటి సారి అధ్యక్షుడిగా మొదటి పర్యాయం ఎంపికయినప్పుడు, నాకు నేను, అతి చిన్న వయస్సులో ఎంపిక అయ్యానని భావించేవాడిని. కేవలం 27 సంవత్సరాలకే మీరు ప్రత్యక్షరాజకీయాల్లోకి రావడం అనేది అది మీ సేవాత్పరతను తెలియజేస్తుంది. ప్రజాస్వామ్యంలో మీరు అనేక పదవులు అలంకరించారు. పంచాయతీ వార్డ్ సభ్యునిగా, జిల్లా పరిషత్తు సభ్యునిగా, సహకార రంగానికి సంబంధించి సింగిల్ విండో అధ్యక్షునిగా, వ్యవసాయ మార్కెట్ కమిటీ ఉపాధ్యక్షునిగా, రాష్ట్రంలో రైతు సంక్షేమ కోసం ఏర్పాటు చేసినటువంటి, రైతు సమన్వయ సమితి అధ్యక్షునిగా మీరు సేవలు అందించడం జరిగింది. పార్లమెంట్ సభ్యునిగా మూడు పర్యాయములు, శాసనపరిషత్తు సభ్యులుగా రెండు పర్యాయాలు పని చేయడం జరిగింది. వాస్తవంగా, మీరు, ప్రభుత్వంలో, ప్రత్యక్షంగా బాధ్యతలు నిర్వర్తించడం తప్ప అన్ని పదవులను అధిరోపించారు. వీటికి తోడు, తెలంగాణ ప్రజల ఆకాంక్షలు నెరవేర్చబడే విధంగా, 2009 - 2014 మధ్యలో పార్లమెంట్ సభ్యుడిగా ఉన్నప్పుడు, ఆనాడు కాంగ్రెస్ పార్టీకి చెందిన పార్లమెంట్ సభ్యులందరినీ సమన్వయం చేశారు. ముఖ్యంగా అప్పటి కేంద్రమంత్రివర్యులైన జయపాల్ రెడ్డి గారితో మీకు సాన్నిహిత్యం ఉండేది. తెలంగాణ రాష్ట్ర ఏర్పాటుకు సంబంధించిన బిల్లు పార్లమెంట్లో ప్రవేశపెట్టిన సందర్భంలో, బిల్లు ఆమోదింపచేయడానికి జయపాల్ రెడ్డి గారికి ఉన్నటువంటి అనుభవంతో, అప్పటి లోక్ సభ స్పీకర్ గారైన శ్రీమతి మీరా కుమార్ గారికి గైడ్ లైన్ ఇచ్చారు. ప్రత్యేక తెలంగాణ రాష్ట్ర ఏర్పాటు బిల్లును ఆమోదింపచేయడం కోసం మీరు చేసిన కృషిని నేను ప్రత్యేకంగా అభినందిస్తున్నాను. మీలాంటి ఉత్తమ విలువలు కలిగిన నాయకుడిని శాసన పరిషత్తు ఛైర్మన్ గా ఎంపిక చేయడం హర్షించదగ్గ విషయం. పెద్దల సభలో సభ్యులను సమన్వయం చేసే విధంగా వ్యవహరించడం, పాలక పక్షం, ప్రతి పక్షం ఆనే బేధ భావం లేకుండా అందరి మన్ననలు పొందడం అభినందించదగిన విషయం. మీ అభ్యర్థిత్వాన్ని బలపరిచే అవకాశం మాకు రావడం ఒక విధంగా మేము అదృష్టంగా భావిస్తున్నాము. మేము బలపరచడం అనేది, కేవలం మా అభిప్రాయాన్ని

మొదటి సారి అధ్యక్షుడిగా మొదటి పర్యాయం ఎంపికయినప్పుడు, నాకు నేను, అతి చిన్న వయస్సులో ఎంపిక అయ్యానని భావించేవాడిని. కేవలం 27 సంవత్సరాలకే మీరు ప్రత్యక్షరాజకీయాల్లోకి రావడం అనేది అది మీ సేవాత్పరతను తెలియజేస్తుంది. ప్రజాస్వామ్యంలో మీరు అనేక పదవులు అలంకరించారు. పంచాయతీ వార్డ్ సభ్యునిగా, జిల్లా పరిషత్తు సభ్యునిగా, సహకార రంగానికి సంబంధించి సింగిల్ విండో అధ్యక్షునిగా, వ్యవసాయ మార్కెట్ కమిటీ ఉపాధ్యక్షునిగా, రాష్ట్రంలో రైతు సంక్షేమ కోసం ఏర్పాటు చేసినటువంటి, రైతు సమన్వయ సమితి అధ్యక్షునిగా మీరు సేవలు అందించడం జరిగింది. పార్లమెంట్ సభ్యునిగా మూడు పర్యాయములు, శాసనపరిషత్తు సభ్యులుగా రెండు పర్యాయాలు పని చేయడం జరిగింది. వాస్తవంగా, మీరు, ప్రభుత్వంలో, ప్రత్యక్షంగా బాధ్యతలు నిర్వర్తించడం తప్ప అన్ని పదవులను అధిరోపించారు. వీటికి తోడు, తెలంగాణ ప్రజల ఆకాంక్షలు నెరవేర్చబడే విధంగా, 2009 - 2014 మధ్యలో పార్లమెంట్ సభ్యుడిగా ఉన్నప్పుడు, ఆనాడు కాంగ్రెస్ పార్టీకి చెందిన పార్లమెంట్ సభ్యులందరినీ సమన్వయం చేశారు. ముఖ్యంగా అప్పటి కేంద్రమంత్రివర్యులైన జయపాల్ రెడ్డి గారితో మీకు సాన్నిహిత్యం ఉండేది. తెలంగాణ రాష్ట్ర ఏర్పాటుకు సంబంధించిన బిల్లు పార్లమెంట్లో ప్రవేశపెట్టిన సందర్భంలో, బిల్లు ఆమోదింపచేయడానికి జయపాల్ రెడ్డి గారికి ఉన్నటువంటి అనుభవంతో, అప్పటి లోక్ సభ స్పీకర్ గారైన శ్రీమతి మీరా కుమార్ గారికి గైడ్ లైన్ ఇచ్చారు. ప్రత్యేక తెలంగాణ రాష్ట్ర ఏర్పాటు బిల్లును ఆమోదింపచేయడం కోసం మీరు చేసిన కృషిని నేను ప్రత్యేకంగా అభినందిస్తున్నాను. మీలాంటి ఉత్తమ విలువలు కలిగిన నాయకుడిని శాసన పరిషత్తు ఛైర్మన్ గా ఎంపిక చేయడం హర్షించదగ్గ విషయం. పెద్దల సభలో సభ్యులను సమన్వయం చేసే విధంగా వ్యవహరించడం, పాలక పక్షం, ప్రతి పక్షం ఆనే బేధ భావం లేకుండా అందరి మన్ననలు పొందడం అభినందించదగిన విషయం. మీ అభ్యర్థిత్వాన్ని బలపరిచే అవకాశం మాకు రావడం ఒక విధంగా మేము అదృష్టంగా భావిస్తున్నాము. మేము బలపరచడం అనేది, కేవలం మా అభిప్రాయాన్ని

శ్రీ టి. జీవన్ రెడ్డి (పట్టభద్రుల నియోజకవర్గం -

మెదక్, నిజామాబాద్, ఆదిలాబాద్ మరియు కరీంనగర్):-
అధ్యక్షా, మీరు రెండవ పర్యాయం, ఈ అత్యున్నతమైన స్థానాన్ని అలంకరించే విధంగా, పాలక పక్షం మీకు ఈ అవకాశాన్ని కల్పించడం నిజంగా అభినందనీయం. మీకు నా పక్ష సమితి కాంగ్రెస్ పార్టీ తరపున హృదయ పూర్వక శుభాకాంక్షలు తెలియజేసుకుంటున్నాను. నాకు, మీతో దాదాపు రెండు దశాబ్దాలుగా, వ్యక్తిగతంగా, పరిచయం ఉంది. వాస్తవంగా, నా ప్రజా జీవితం 1981లో ఆరంభమైంది. నేను

తెలియజేయడానికే పరిమితం. గౌరవ ముఖ్యమంత్రి గారు, మీ సేవలను ఏ విధంగా వినియోగిస్తే రాష్ట్రానికి ఉపాయోగపడుతుందని ఆలోచించి, శాసన పరిషత్తు ఛైర్మన్ గా మీకు అవకాశం కల్పించారని నేను భావిస్తున్నాను. గౌరవ ఐ.టి శాఖా మంత్రి, ప్రతిపక్ష పార్టీ సభ్యులకు మాట్లాడే అవకాశం ఎక్కువ ఇస్తున్నారని అన్నారు. అది వాస్తవం. మీరు మాకిచ్చే అవకాశాలను విమర్శలకే ప్రాధాన్యత కాకుండా నిర్మాణాత్మకంగా ప్రభుత్వానికి సలహాలు, సూచనలు ఇవ్వడానికి ప్రయత్నం చేస్తామని ఈ సందర్భంగా మనవి చేస్తూ, మిమ్మల్ని అభినందించే అవకాశం కల్పించినందుకు ధన్యవాదాలు తెలుపుతూ సెలవు తీసుకుంటున్నాను.

శ్రీ కె. జనార్ధన్ రెడ్డి (ఉపాధ్యాయుల నియోజకవర్గం - మహబూబ్ నగర్, రంగారెడ్డి మరియు హైదరాబాద్):-

అధ్యక్షా, రెండవ పర్యాయం శాసన పరిషత్తు ఛైర్మన్ గా బాధ్యతలు స్వీకరించినందుకు పి.ఆర్.టి.యు సంఘం తరపున, యావత్ ఉపాధ్యాయ లోకం తరపున మీకు అభినందనలు తెలుపుతున్నాను. పదవి అనేది అలంకారప్రాయం కాదు. ఆ పదవిలో ఉన్నప్పుడు, ఆ వ్యవస్థలో మార్పు తీసుకొచ్చి సమస్యలను పరిష్కరించాలని, ఒక మంచి దూరదృష్టి ఉన్నటువంటి మిమ్మల్ని, గౌరవ ముఖ్యమంత్రి గారు గుర్తించి, ప్రప్రథమంగా రైతు సమస్వయ సమితిని ఏర్పాటు చేసినప్పుడు, రైతుల సమస్యల పై పూర్తిగా అవగాహన ఉన్న వ్యక్తి అయితేనే, ఈ వ్యవస్థకు న్యాయం జరుగుతుందని భావించి, రైతు సమస్వయ సమితికి అధ్యక్షునిగా ఎంపిక చేశారు.

12.00 | **మ.** అధ్యక్షా, తమరు విద్యార్థి సంఘ నాయకుడి స్థాయి నుండి ఎదిగే క్రమంలో ప్రప్రథమంగా ఆనాటి ఇందిరా కాంగ్రెస్ లో సభ్యత్వం తీసుకుని నల్గొండ జిల్లా 'ఉరుమడ్ల' గ్రామ వార్డు మెంబర్ గా మీ రాజకీయ జీవితాన్ని ప్రారంభించారు. తరువాత 'చిట్యాల మార్కెట్ కమిటీ' వైస్ ఛైర్మన్ గా, 'చిట్యాల సింగిల్ విండో' ఛైర్మన్ గా మరియు 'మదర్ డెయిరీ పాల ఉత్పత్తి సంఘం' ఛైర్మన్ గా పనిచేస్తూ, ఆయా వ్యవస్థల్లో తమరు తీసుకువచ్చినటువంటి మార్పులను

అక్కడి రైతులు ఇప్పటికీ మరచిపోలేరు. రైతులకు వ్యవసాయంతోపాటు ఆర్థికంగా కొంత చేదోడు వాదోడు కలిగించాలంటే, పాడిపరిశ్రమ ద్వారా వారిని ప్రోత్సహించాలనే మంచి ఉద్దేశంతో తమరు, చాలా గ్రామాల్లో ఎన్నో పాల ఉత్పత్తి కేంద్రాలను ప్రారంభించడం వంటి అమూల్యమైన సేవలను మదర్ డెయిరీ ఛైర్మన్ గా తమరు అందించారు.

అధ్యక్షా, తమరు నల్గొండ ప్రాంతానికి చెందిన వారైనప్పటికీ, ప్రథమంగా జెడ్పీటీసీగా దేవర కొండ ప్రాంతం నుండి ఎన్నిక కావడమే ఉమ్మడి నల్గొండ జిల్లా ప్రజలు తమరిని ఎంతగా అభిమానించేవారో తెలుస్తోంది. అధ్యక్షా, తమరు నల్గొండ పార్లమెంటు సభ్యునిగా ఉన్న సమయంలో, మార్గరెడ్డి జిల్లాలోని ఇబ్రహీంపట్నం ప్రాంతం కూడా తమరిని నియోజకవర్గంలో ఉండేది. ఆ సమయంలో నేను రంగారెడ్డి జిల్లా పి.ఆర్.టి.యు. అధ్యక్షుడిగా ఉన్నాను. ఆ రోజుల్లో నేను ఏ సమస్యతో మీ దగ్గరికి వచ్చినా తమరు ఆత్మీయతతో పలుకరించి, ఆ సమస్యలను పరిష్కరించే విధంగా చర్యలు తీసుకునే వారు. ఆ విధంగా సుదీర్ఘ కాలం పాటు నేను తమరిని అభిమానిస్తున్న వ్యక్తినని తెలియజేస్తున్నాను.

తమరు 3 పర్యాయములు పార్లమెంటు సభ్యునిగా పనిచేశారు. ఆనాడు, యు.పి.ఏ. ప్రభుత్వంలో కాంగ్రెస్ పార్టీ ఎం.పి.గా ఉన్నప్పుడు కూడా, ముందు నేను తెలంగాణ బిడ్డను, ఆ తరువాత కాంగ్రెస్ పార్టీ ఎం.పి.ని అని భావించిన తమరు, తెలంగాణ పట్ల సానుకూలంగా వ్యవహరించే ధోరణిని కాంగ్రెస్ ప్రభుత్వం ఆలోచనలో మార్పు తీసుకురావడమేగాక, "తెలంగాణ బిల్లు" పాస్ అయ్యే సమయంలో తమరు కూడా అదే సభలో ఉండడం వంటి ఎంతో కీలకమైన పాత్రను తమరు పోషించారు. మన తెలంగాణ ప్రాంతం అభివృద్ధి చెందాలనే తపనతో ఉన్న తమరికి, తెలంగాణ ఉద్యమ సారథి కేసీఆర్ గారి నాయకత్వంలో నడిచే ఉద్యమానికి తమరు పరోక్షంగా సహకరించారు. తెలంగాణ రాష్ట్ర సాధనలో తమరి కృషిని గుర్తించిన గౌరవ ముఖ్యమంత్రి కేసీఆర్ గారు, తమరికి "రైతు సమస్వయ కమిటీ" ఛైర్మన్ గా మరియు రెండు పర్యాయాలు శాసన పరిషత్తు ఛైర్మన్ గా అవకాశాలు కల్పించారు.

గురించి

అధ్యక్షా, తమరు పార్లమెంటు సభ్యుడిగా ఉన్నప్పుడు నేను పి.ఆర్.టి.యు. అధ్యక్షుడిగా ఉన్నాను. ఉమ్మడి సర్వీసు రూల్స్ విషయం గౌరవ రాష్ట్రపతి గారి వద్ద పెండింగులో ఉన్న సందర్భంలో పలు పర్యాయములు మేము ఢిల్లీకి రావలసి వచ్చింది. ఆయా సమయాల్లో తమరు మాకు సంపూర్ణ సహాయం, సహకారాలు అందిస్తూ, ముమ్మల్ని ప్రోత్సహించినటువంటి విషయాన్ని కూడా నేను మరువలేను. మంచి ఎక్కువైతే మజ్జిగ పలుచన అవుతుందని మనం సహజంగా అంటూంటాం. హోదా పెరిగినప్పుడు స్థానికంగా కొంత దూరమయ్యే అవకాశం ఉంటుంది. కానీ, అధ్యక్షా, నేను తమరి 'ఉరుమడ్ల' గ్రామాన్ని సందర్శించినప్పుడు, అక్కడి ప్రజలతో మాట్లాడుతూ, సుఖేందర్ రెడ్డిగారు ఎం.పీ.గా ఉన్నారు, ఉన్నత పదవుల్లో ఉన్న వారి సేవలు మీకు ఏ విధంగా ఉపయోగపడుతున్నాయని అడిగాను. అందుకు వారు చెప్పిన సమాధానం నాకు ఇప్పటికీ గుర్తుంది. తమరి గ్రామ ప్రజలు ఏమన్నారంటే, 'ఆయన 1978లో వార్డు మెంబర్ గా మాకు ఏవిధంగానైతే అందుబాటులో ఉన్నారో, ఇప్పటికీ కూడా అదే విధంగా అందుబాటులో ఉన్నారని' మాతో చెప్పారు. దీనిని తమరి వ్యక్తిత్వానికి ఒక నిదర్శనంగా మనం చెప్పుకోవచ్చు.

(సభ్యులు బల్లలు చరచడం ద్వారా హర్షాతిరేకాలు వ్యక్తపరిచారు.)

అధ్యక్షా, తమరు మొదటిసారి శాసన పరిషత్తు ఛైర్మన్ గా ఉన్నప్పుడు కూడా, ఏదైనా సమస్యపై చర్చను చేపట్టినప్పుడు, గౌరవ సభ్యులెవరైనా ఏదైనా సమస్యను ప్రభుత్వం దృష్టికి తీసుకురాకుపోతే, ప్రజల సమస్యల మీద అవగాహన ఉన్న వ్యక్తిగా, ఛైర్మన్ గా ఉంటూ ఎన్నో పర్యాయములు ఎన్నో సమస్యలను ప్రభుత్వం దృష్టికి తీసుకువెళ్ళే ప్రయత్నం చేశారు, ఆ సమస్యలను పరిష్కరించే దిశగా తమరు ఛైర్మన్ స్థానం నుండి వ్యవహరించారంటే, అదంతా తమరి వ్యక్తిత్వం యొక్క గొప్పతనమని ఈ సందర్భంగా తెలియజేస్తున్నాను.

అధ్యక్షా, తమరు ఒక అజాత శత్రువు. ఎవ్వరోచ్చినా ఆత్మీయంగా పలుకరించి, వారికేమైనా సమస్యలుంటే ఆ సమస్యలను పరిష్కరించే దిశగా ప్రయత్నించే తమరి వ్యక్తిత్వమే

తమరి ఎదుగుదలకు కారణమని అందరూ భావిస్తున్నారు. మీలోని ఆ గొప్పతనాన్ని గుర్తించిన ముఖ్యమంత్రి గారు మీరు రెండవసారి శాసన పరిషత్తు ఛైర్మన్ గా అవకాశం కల్పించారు. అందుకు ఈ సభ తరపున గౌరవ ముఖ్యమంత్రి గారికి ధన్యవాదాలు తెలియజేస్తున్నాను. ఇంకా సుదీర్ఘ కాలంపాటు ఈ ప్రజా జీవితంలో మీ యొక్క సేవలు ఉపయోగపడాలని కోరుకుంటూ, ఈ అవకాశం ఇచ్చినందుకు తమరికి మరొక్కసారి ధన్యవాదాలు తెలియజేసుకుంటున్నాను.

శ్రీ అలుగుబెల్లి నర్సిరెడ్డి (ఉపాధ్యాయుల నియోజకవర్గం - వరంగల్, ఖమ్మం మరియు నల్గొండ):- అధ్యక్షా, తమరు రెండవ పర్యాయం శాసన పరిషత్తు ఛైర్మన్ గా ఎన్నికైనందుకు హృదయపూర్వక శుభాకాంక్షలు తెలియజేస్తున్నాను. నాకంటే ముందు మాట్లాడిన గౌరవ మంత్రిమండలి సభ్యులందరూ మరియు ఇతర తోటి గౌరవ సభ్యులు కూడా తమరి గురించి చాలా విషయాలు చెప్పారు. వారు ప్రస్తావించిన అన్ని అంశాలతో నేను ఏకీభవిస్తున్నాను. తమరికి సుదీర్ఘంగా రాజకీయ అనుభవం ఉన్నది. నల్గొండ బిడ్డగా, నల్గొండ జిల్లాలో నేనొక ఉపాధ్యాయుడిగా, ఉపాధ్యాయ సంఘ నాయకుడిగా తమ పని విధానాన్ని అనేక కోణాల నుంచి పరిశీలించాను. తమరు అనేక సందర్భాలలో నేను బాధ్యత వహించిన 'ఐక్య ఉపాధ్యాయ ఫెడరేషన్' సంఘ సభలకు ముఖ్య అతిథిగా విచ్చేసి, విద్యా రంగంపై సుదీర్ఘంగా అనేక అంశాలు ఉపాధ్యాయులకు అందించిన విషయాన్ని నేను పదే పదే గుర్తు చేసుకుంటాను. మేము ఎక్కడ, ఏ సందర్భంగా తమరి వద్దకు వచ్చినప్పటికీ కూడా తమరు ఆప్యాయతతో, సహృదయంతో, మా సమస్యలను విని పరిష్కరించినటువంటి సందర్భాలు చాలా ఉన్నాయి. అందుకు కృతజ్ఞతలు తెలియజేస్తున్నాను.

అధ్యక్షా, ఛైర్మన్ గా మొదటి పర్యాయంలో గత రెండు సంవత్సరాల పాటు తమరు సభను నడిపిన తీరు చాలా గొప్పగా ఉంది. అందుకే మరొక్కసారి పాలక పక్షం నుండి తమకు అవకాశమిచ్చారు. ఆ కోణంలోనే తమరి అభ్యర్థిత్వాన్ని బలపరిచే అవకాశం కల్పించినందుకు హృదయపూర్వకంగా

కృతజ్ఞతలు తెలియజేస్తున్నాను. భారత దేశంలో 6 రాష్ట్రాలు, తెలంగాణ, ఆంధ్ర ప్రదేశ్, మహారాష్ట్ర, కర్నాటక, ఉత్తర ప్రదేశ్ మరియు బీహార్ రాష్ట్రాల్లో శాసన పరిషత్తులున్నాయి. ఈ 6 రాష్ట్రాల శాసన పరిషత్తుల్లో మన తెలంగాణ శాసన పరిషత్తు ఇంకా ఉన్నతంగా, ఈ కౌన్సిల్ ఏ విధంగా ఉండాలనే విషయమై చర్చించి, రాజ్యాంగంలో పేర్కొన్నారో, ఆ తీరులో మన తెలంగాణ శాసన పరిషత్తు ఉంటుందని, ఆ కోణంలో తమరి కృషి ఉంటుందని ఆకాంక్షిస్తున్నాను. పెద్దలు 'ఐ.టి. మరియు ఇండస్ట్రీస్' శాఖామాత్యులు మాట్లాడుతూ మాక్కూడా మంచి అవకాశమిస్తున్నారనే వాస్తవం చెప్పారు. కానీ, తమరు మధ్య మధ్యలో బెల్ కొట్టినప్పుడు మాత్రం కొంత ఇబ్బంది అవుతుంది.

(సభలో నవ్వులు)

మాకు మరింత సభా సమయాన్ని పెంచండి. పాలక పక్షం నుండి ఎన్ని గంటలు మాట్లాడినా మేము కూర్చోని నింటాం. కానీ, మాకు కూడా కొద్దిగా ఎక్కువ సమయం కేటాయించాలని నేను తమరిని కోరుతున్నాను. ఎందుకంటే, మా గొంతు నుండి కూడా కొంత ప్రజాభిప్రాయం వస్తుంది కాబట్టి, మాకు కూడా ఎక్కువ సమయం ఇచ్చే విధంగా ఆలోచన చేయాలని కోరుతూ, మరొక్కసారి తమరికి హృదయ పూర్వక కృతజ్ఞతలు తెలియజేస్తున్నాను.

12.10 | శ్రీ కడియం శ్రీహరి (శాసన సభ నియోజకవర్గం):-

మ. రెండవ సారి శాసన పరిషత్తు ఛైర్మన్ గా ఏకగ్రీవంగా ఎన్నిక కాబడిన సందర్భంగా, మీకు హృదయపూర్వకమైన అభినందనలు తెలియజేస్తున్నాను అధ్యక్షా. అపార రాజకీయ అనుభవం కలిగిన మిమ్ములను ఈ స్థానానికి ఎంపిక చేసిన గౌరవనీయులు మన రాష్ట్ర ముఖ్యమంత్రి కల్వకుంట్ల చంద్రశేఖర్ రావు గారికి హృదయపూర్వకమైన కృతజ్ఞతలు తెలియజేసుకుంటున్నాను. మీరు ఛైర్మన్ కావడం నాకు చాలా సంతోషంగా ఉంది. ఎందుకంటే, గత 35 సంవత్సరాలుగా మనిద్దరం కలిసి పని చేయడమే కాకుండా, అనేక అంశాలపైన చర్చించుకునే వాళ్ళం, కలిసి ముందుకు వెళ్ళే వారం. ప్రధానంగా మీ ద్వారా శాసన పరిషత్తు యొక్క గౌరవం,

హుందాతనం పెరుగుతుందని నేను అభిప్రాయపడుతున్నాను. అందువల్లనే ముఖ్యమంత్రిగారు మీకీ అవకాశమిచ్చారని నేను భావిస్తున్నాను. సభలో సభ్యులందరికీ అవకాశమిచ్చి, ఎక్కువగా చర్చలు జరిపి, సభలో ప్రజలకు సంబంధించిన అనేక అంశాలు, సమస్యలు చర్చకు చేపట్టినప్పుడే సభ యొక్క గౌరవం, హుందాతనం పెరుగుతుంది. గౌరవ శాసన వ్యవహారాల మంత్రిగారు, ఐ.టి. మంత్రివర్యులు సభలో ఉన్నందున శాసన పరిషత్తుకు సవయిత గౌరవం, సవయం లభించే విధంగా కార్యక్రమాలుండాలని నేను వ్యక్తిగతంగా వారికి తమరి ద్వారా అభిప్రాయాన్ని వ్యక్తపరుస్తున్నాను. పెద్దల సభ అంటే పెద్దల సభలాగే ఉండాలి. పెద్దల సభకు 'అప్పర్ హౌస్' అని ప్రధాన గుర్తింపు రాజ్యాంగంలో ఉంది, దానిని స్ఫూర్తిగా తీసుకునే శాసన పరిషత్తును ఏర్పాటు చేసుకున్నాము. కాబట్టి, పెద్దల సభకు కూడా ఎక్కువ సమయమిచ్చి, ఎక్కువ పని దినాలు కల్పించి, ఎక్కువ ప్రజాసమస్యలపైన చర్చించే అవకాశం కల్పించాలని నేను కోరుతున్నాను. నేను ఎమ్మెల్యేని కాబట్టి నాకు అవకాశమివ్వమని అడగడం లేదు. ప్రతి ఎమ్మెల్యేకి వారి జిల్లాలో, వారి నియోజకవర్గాల సమస్యలను సభ దృష్టికి తీసుకువచ్చే అవకాశం కల్పించాలని కోరుతున్నాను.

శ్రీ కె.టి.రామారావు గారు, ప్రశాంత్ రెడ్డిగారు, మంత్రులు చాలా మంది క్కడున్నారు. గతంలో ముఖ్యమంత్రిగారు కూడా సెలవిచ్చిన విధంగా, శాసన పరిషత్తు భవనాన్ని ఇప్పుడున్న శాసన సభ ఆవరణలోని పాత అసెంబ్లీ భవనానికి మార్చాలని నేను కోరుతున్నాను.

(ట్రెజరీ బెంచీల నుండి హర్షధ్వనాలు)

ఎందుకంటే, ఈ ప్రాంగణం శాసన సభకు కొంచెం దూరంగా, ఎక్కడికో విసిరేసినట్లుగా ఉంటుంది. మీరు మరియు అధికారులు ఎవరు రావాలన్నా, చాలా ఇబ్బందులవుతున్నాయి. అక్కడ ఉంటే, అదొక పార్లమెంటు లాగా ఉంటుంది. పాత అసెంబ్లీ భవనంలో ఒకవైపు శాసన సభ, మరొకవైపు శాసన పరిషత్తును ఏర్పాటు చేస్తే, మధ్యలోని వాటిని సెంట్రల్ హాల్స్ లాగా ఉపయోగించుకోవచ్చు. కాబట్టి

గురించి

ఛైర్మన్ గా మీరు ముఖ్యమంత్రిగారితో మాట్లాడి, గౌరవ మంత్రుల సహకారం తీసుకొని శాసన పరిషత్తును అక్కడ ఏర్పాటు చేయవలసిందిగా కోరుకుంటున్నాను. 1994వ సంవత్సరంలో శాసన పరిషత్తు కొన్ని రోజులు అక్కడ నడిచింది, అది విశాలంగా ఉన్నది. కొంత మరమ్మతులు ఏమైనా ఉంటే చేయించి, దానికి ఆనుకొని కొన్ని గదులు కూడా ఉన్నాయి. ఛైర్మన్ గారికి, డెప్యూటీ ఛైర్మన్ గారికి, అందరికీ సరిపోయేట్లు గదులున్నాయి. కాబట్టి శాసన పరిషత్తును అక్కడికి మార్చిస్తే, మరింత ఎఫెక్టివ్ గా శాసన పరిషత్తు సభ్యులు పని చేయడానికి అవకాశముంటుంది. మంత్రులకు కూడా ఎంతో సౌకర్యవంతంగా ఉంటుంది. ఒక్క నిమిషంలో శాసన సభ నుండి శాసన పరిషత్తుకు, శాసన పరిషత్తు నుండి శాసన సభకు సభ్యులు చేరుకోవచ్చు. ఆ రకంగా కూడా ఒక నిర్ణయం తీసుకుంటే బాగుంటుందని నేను కోరుతున్నాను.

మీరు శాసన పరిషత్తు ఛైర్మన్ గా ఉన్నప్పుడు సభ్యుల హక్కులను కాపాడే విధంగా, సభ్యులందరికీ ప్రాటోకాల్ ఇబ్బందులు లేకుండా ఉండేట్లు, ప్రజాసమస్యలు ఇక్కడ చర్చకు వచ్చే విధంగా మీరు చొరవ తీసుకోవాలని, ఆ విధంగా శాసన పరిషత్తు యొక్క హుందాతనం కాపాడే విధంగా చర్యలు తీసుకోవాలని కోరుతూ, సెలవు తీసుకుంటున్నాను.

శ్రీ ఎస్. మధుసూదనా చారి (నామినేటెడ్):- శాసన పరిషత్తుకు రెండవసారి ఎన్నుకోబడ్డ సందర్భంగా, మొదటిసారిగా నాకు శాసన పరిషత్తులో మాట్లాడే అవకాశమిచ్చిన సందర్భంగా మీకు హృదయపూర్వకమైన శుభాకాంక్షలు తెలియజేస్తూ, ఈ నిర్ణయానికి కారణబూతులైన గౌరవ ముఖ్యమంత్రి శ్రీ కేసీఆర్ గారికి, గౌరవనీయులు కేటీఆర్ గారికి కృతజ్ఞతలు తెలియజేసుకుంటున్నాను. మీరు ఈ పదవిని స్వీకరించిన సందర్భంగా, నాకు గురుదేవుడైన ఆచార్య జయశంకర్ గారు అన్న మాట గుర్తొస్తోంది. రాజకీయ నాయకుల గురించి వారు నాకొక అద్భుతమైన మాట చెప్పారు. రాజకీయాలలో రెండు రకాలైన నాయకులుంటారు. ఒక రకం నాయకులు ఎదుగుతూ వస్తారు, మరొక రకం నాయకులు ఎగురుతూ వస్తారు. ఎదుగుతూ వచ్చిన

నాయకులు శాశ్వతంగా ఉంటారు, సమాజాన్ని ప్రభావితం చేస్తారు. ఎగురుతూ వచ్చిన నాయకులు పడిపోతారు, గల్లంతవుతారని వారు చెప్పారు. నలభై సంవత్సరాల మీ సుదీర్ఘ రాజకీయ జీవితాన్ని సింహావలోకనం చేసుకుంటే, ఎక్కడ ప్రస్థానం మొదలై, ఈరోజు ఏ స్థాయి వరకు చేరిందనేది లిఖించదగినటువంటి చరిత్ర. నాకు మీ గతానికి సంబంధించిన కొన్ని స్మృతులు గుర్తుకొస్తున్నాయి. గతంలో మనందరం కూడా ఒక పార్టీలో కలిసి పని చేశాము. ఆరోజు సుఖేందర్ రెడ్డిగారు స్వర్గీయ మాధవ రెడ్డిగారికి చాలా సన్నిహితంగా ఉండేవారు. మాధవ రెడ్డిగారు ఎక్కడున్నా కూడా నీడలాగా వారితో సుఖేందర్ రెడ్డిగారు కలిసి ఉండేవారు. మాధవ రెడ్డిగారికి అనుయాయునిగా బలమైనటువంటి ముద్ర వారికి వేయడం జరిగింది. అటువంటి నాయకునితో రాజకీయ ప్రస్థానాన్ని కొనసాగించిన సుఖేందర్ రెడ్డిగారు ఈరోజు గురువును మించిన శిష్యుడు కావడం అనేది ఒక అద్భుతం. 40 సంవత్సరాల సుదీర్ఘ రాజకీయాలలో ఎదిగిన కొద్ది ఒదిగి ఉండాలనే దానికి ప్రత్యక్ష రూపం, అజాత శత్రువు శ్రీ గుత్తా సుఖేందర్ రెడ్డిగారు. నిష్ఠు తమైన ప్రజా సంబంధం కలిగిన వ్యక్తి ఆయన.

నల్గొండ జిల్లాను ప్రగాఢంగా ప్రభావితం చేసిన కొద్ది మంది నాయకులలో సుఖేందర్ రెడ్డిగారొకరు. నాకు వారితో ఒక అద్భుతమైన స్మృతి చెప్పదలచుకున్నాను. మీరు చిట్టాలలో ఒక సినిమా థియేటర్ కట్టిస్తే, ఎస్టీఆర్ గారు దాని ప్రారంభోత్సవానికి పోవడం జరిగింది. ఆ కార్యక్రమంలో ఎస్టీఆర్ గారితో కలిసి వెళ్ళడం జరిగింది. ఆరోజు మొదటిసారిగా సుఖేందర్ రెడ్డిగారిని చూడడం జరిగింది. ఇక్కడున్న వారమంతా రాజకీయాలలో ఛైర్మన్ గారికి సమకాలికులుగా ఉన్నాం, వారికంటే తక్కువ అనుభవం ఉన్నవారు కూడా ఉన్నారు. నేడు రాజకీయాలలో ఉండడం వేరు, ఉన్న క్రమంలో కొన్ని పదవులు నిర్వర్తించడం వేరు. అనేక పదవులు నిర్వర్తించడం అనేది అరుదుగా జరిగే సందర్భం. అనేక పదవులను సమర్థవంతంగా నిర్వర్తించడమనేది శ్రీ గుత్తా సుఖేందర్ రెడ్డిగారికే చెల్లు.

అటువంటి వ్యక్తిని శాసన పరిషత్తును గతంలో అద్భుతంగా నడిపించి, దేశంలో తనదైన పేరును తీసుకురావడం జరిగింది కాబట్టే, ఈ పరంపర కొనసాగాలని, తెలంగాణకు సంబంధించిన చట్ట సభలు, భారత దేశంలోని అన్ని రాష్ట్రాల చట్ట సభలకు ప్రామాణికంగా నిలవాలనే గొప్ప ఆలోచన చేసి రెండవసారి అవకాశమిచ్చిన గౌరవ ముఖ్యమంత్రిగారికి మరొకసారి హృదయపూర్వకమైన కృతజ్ఞతలు తెలియజేసుకుంటూ సెలవు తీసుకుంటున్నాను.

12.20 | **శ్రీ టి. హరీష్ రావు (ఆర్థిక, వైద్య ఆరోగ్య శాఖల మంత్రివర్గం):**— అధ్యక్షా, మీరు రెండవ సారి శాసన పరిషత్తు చైర్మన్ గా పదవీ బాధ్యతలు చేపట్టడం చాలా సంతోషంగా ఉంది. మీకు హృదయ పూర్వకమైన శుభాకాంక్షలు, అభినందనలు తెలియజేస్తున్నాను. మీరు చాలా అపారమైన అనుభవం కలిగిన నాయకులుగా మరియు మూడు సార్లు పార్లమెంట్ సభ్యులుగా, గ్రామ పంచాయతీ మెంబర్ గా, మార్కెట్ కమిటీ వైస్ చైర్మన్ గా, జెడ్.పి.టి.సి.గా పనిచేశారు. గ్రామ పంచాయతీ నుండి లోక్ సభ వరకు అన్ని రకాలుగా పని చేసిన అపార అనుభవం కలిగిన నాయకులు. జిల్లాల్లో మీరు ఎప్పుడు ప్రజా సమస్యలపై స్పందిస్తూ ఉండేవారు. తెలంగాణ ఉద్యమం విస్తృతంగా జరిగే సమయంలో మేము ఇక్కడ ఉద్యమం చేస్తూంటే, మీరు కాంగ్రెస్ పార్టీలో ఉంటూ పార్లమెంటులో తెలంగాణ కోసం గట్టిగా గళం విప్పిన నాయకులుగా, కొన్ని సందర్భాల్లో నిర్మోహమాటంగా పార్టీలో ఉంటూ, అప్పటి ప్రభుత్వం కాంగ్రెస్ పార్టీ ముఖ్యమంత్రులు ఉన్నా కూడా కొన్ని సందర్భాల్లో తెలంగాణకు అన్యాయం జరిగినప్పుడు బహిరంగంగా మాట్లాడి తెలంగాణ ప్రజల పక్షాన నిలబడిన నాయకులుగా మీరు మంచి పేరు తెచ్చుకున్నారు. ప్రజల్లో మీకంటూ ఒక ప్రత్యేక స్థానాన్ని సంపాదించుకోవడం జరిగింది. ఈరోజు రెండవ సారి శాసన పరిషత్తు చైర్మన్ గా బాధ్యతలు చేపట్టడం చాలా సంతోషం. మీకు మరొకసారి హృదయపూర్వక అభినందనలు. మీరు మంచి ఆయురారోగ్యాలతో, ఇంకా చక్కగా ఈ పెద్దల సభను బాగా నడపాలని, నడుపుతారనే సంపూర్ణమైన నమ్మకం, విశ్వాసం

నాకు ఉంది. మరొకసారి తమరికి శుభాకాంక్షలు తెలియజేస్తున్నాను. శాసన సభలో నాకు బడ్జెట్ పై డిస్కషన్ ఉండడం వలన ఆలస్యంగా వచ్చాను. మీరు అనుమతి ఇస్తే సెలవు తీసుకుంటాను.

శ్రీమతి ఎన్. వాణి దేవి (పట్టభద్రుల నియోజకవర్గం - మహబూబ్ నగర్, రంగారెడ్డి, హైదరాబాద్):— అధ్యక్షా, తమరు రెండవసారి అధ్యక్ష పదవిని అలంకరించినందుకు శుభాకాంక్షలు తెలియజేస్తూ, గౌరవ ముఖ్యమంత్రిగారి సహకారంతో మీరు మరలా ఇక్కడికి రావడం మా అందరికీ ఎంతో సంతోషంగా ఉంది. ముఖ్యంగా కొన్ని విషయాలు తమరి ద్వారా సభకు తెలియజేయాలనుకుంటున్నాను. అధ్యక్షా, నల్గొండ జిల్లా ప్రకృతే ఉంది. ప్రతి ప్రాంతానికి కొంత విశిష్టత ఉంటుంది. నేను ఈ సభకు వచ్చి ఒక సంవత్సరం అవుతుంది. మీ గురించి నాకు ఏం తెలుసు అని అనుకుంటారేమో కానీ, నిజంగా చిన్న ఎన్.జీ.ఓ. వర్కర్ లాగా లేదా బంధువుల వినాహాది శుభకార్యాలకు వెళ్లినప్పుడు, అదే విధంగా ఆడపిల్లలందరికీ తెలుసు పోచంవల్లి చీరెల డిజైన్ల గురించి, ఇలా అనేక విషయాల పరంగా మేము నల్గొండకు వెళ్లడం జరిగింది. కుటుంబ పరంగా మాకు రాజకీయ నేపథ్యంతో ఎప్పుడు టీవీలో వార్తలను చూడడం, ఎన్.జీ.ఓ. రామానంద తీర్థ మెమోరియల్ ఆర్గనైజేషన్ ఉంది. అనేక పర్యాయములు అక్కడికి రావడం జరిగింది. ఉత్సాహంతో అక్కడ పవర్ పుల్ లీడర్ ఎవరంటే గుత్తా సుఖేందర్ రెడ్డిగారి పేరే మాకు చిన్నప్పటి నుండి వినపడేది. మీరు మరలా పదవిని చేపట్టడం చాలా సంతోషం. నాకు తెలిసినవి చాలా చిన్న విషయాలే. ఎవరి నోట విన్నా మీ పేరే వినడం, మిమ్మల్ని మరలా అధ్యక్షులుగా చూడడం అనేది చాలా సంతోషంగా ఉంది. మీరు మాట్లాడే అవకాశం ఇచ్చినందుకు కృతజ్ఞతలు తెలియజేస్తూ మరొకసారి హృదయ పూర్వక శుభాకాంక్షలు తెలియజేస్తున్నాను.

శ్రీమతి కె. కవిత (స్థానిక సంస్థల నియోజకవర్గం - నిజామాబాద్):— అధ్యక్షా, మీరు రెండవసారి శాసన పరిషత్తు చైర్మన్ పదవికి ఎన్నికైన సందర్భంలో శుభాకాంక్షలు

గురించి

తెలియజేస్తున్నాను. రాజకీయాల్లో ప్రజల పట్ల ఆప్యాయత ఉండి ప్రజా సమస్యలు లేవనెత్తేటటువంటి చిత్త శుద్ధి ఉండి, సహనశీలత, రాజకీయ చతురత ఉంటే మన ప్రస్థానం ఎంత చిన్నగా ప్రారంభమైనది పక్కకి పోతుంది, ఎంత ఎత్తుకు ఎదగగల్గుతామన్నది మాత్రమే చివరివరకు నిలబడి ఉంటుందని మిమ్మల్ని చూస్తే అర్థమవుతుంది. నేడు మీరు ఛైర్మన్ గా ఎన్నికయ్యారు అంటే తెలంగాణ వ్యాప్తంగా ఉన్న 12,769 గ్రామాల్లో ఉన్న వార్డు మెంబర్స్ కూడా స్ఫూర్తి పొందేటటువంటి అవకాశం ఉంది. ఎందుకంటే ఎక్కడ ఉన్నాము ఎంత చిన్న పదవిలో ఉన్నామన్నది కాదు, ఎంత ఎత్తుకు వెళ్లగలుగుతామన్నది మీలాంటి వ్యక్తుల వల్ల తెలంగాణలో అనేకమందికి స్ఫూర్తి అవుతుందని మరొక్కసారి తెలియజేస్తూ, అనేక మంది పెద్దలు అనేక విషయాలు చెప్పారు. వాటిని మళ్ళీ మళ్ళీ చెబితే పునర్పరణ అవుతుంది. కానీ వారు చెప్పిన అన్ని మంచి విషయాలతో నేను ఏకీభవిస్తూ, శాసన పరిషత్తులో మేము ముగ్గురమే మహిళా సభ్యులము. మా అక్క సత్యవతి రాథోడ్ గారికి మాట్లాడే అవకాశాలు అక్కరలేదు. ఎందుకంటే వారికి అనుకోకుండానే అడగకుండానే అవకాశాలు వస్తాయి. నేను మరియు మా వాణి అక్కనే ఉన్నాము. కాబట్టి ఏ బిల్లు వచ్చినా, ఒక బిల్లు పై మాట్లాడే అవకాశం మా అక్కకి, మరొక బిల్లుపై నాకు మాట్లాడే అవకాశం ఇవ్వాలని, ఆ విధంగా ఇస్తే మీ అందరితో సమానంగా మా వాణిని వినిపించేటటువంటి అవకాశం వస్తుందని కోరుతూ, తమరికి మరొక్కసారి అభినందనలు, శుభాకాంక్షలు తెలియజేస్తున్నాను.

డా. పల్లా రాజేశ్వర్ రెడ్డి (పట్టభద్రుల నియోజకవర్గం - వరంగల్, ఖమ్మం మరియు నల్గొండ):- అధ్యక్షా, రెండు సారి శాసన పరిషత్తు ఛైర్మన్ గా పదవీ బాధ్యతలు స్వీకరించినందుకు శుభాకాంక్షలు, అభినందనలు తెలియజేస్తున్నాను. మీకు ఈ అవకాశం కల్పించిన ముఖ్యమంత్రి కేసీఆర్ గారికి ధన్యవాదాలు తెలియజేస్తున్నాను. 42 సంవత్సరాల సుదీర్ఘ రాజకీయ అనుభవంలో అనేకమెట్లు ఎక్కుతూ, అత్యున్నత స్థానాన్ని చేరడం అంటే అది కఠోర

శ్రమ, చాలా ఓపిక, సంయమనం ఉంటేనే సాధ్యమవుతుంది తప్ప వేరే విధంగా మాటలు చెప్తే రాదు. గౌరవ ముఖ్యమంత్రి గారు మీరు ఈ పదవిలో ఉండాలని కోరుకోవడంలో అనేక అంశాలు కూడా గమనంలోకి వచ్చాయని భావిస్తున్నాను. మీరు, వారు మిత్రులుగా ఉండి మీ గురించి వారికి, వారి గురించి మీకు తెలిసి ఉండడం, రాజకీయంగా 42 సంవత్సరాల్లో రైతులకు ఏ విధంగా ఏమీ చేయాలనే విషయంలో కూడా ఏకాభిప్రాయాలు కలిగి ఉండడం, రైతుగా మీకు అనుభవం కలిగి ఉండడం, తెలంగాణ ఉద్యమంలో గౌరవ కేసీఆర్ గారితో అభిప్రాయాలు ఏకంగా పంచుకోవడం, పార్టీలు వేరైనా కూడా తెలంగాణ రావడానికి మీరు పార్లమెంటులో కృషి చేయడం అనేది ఇవన్నీ కూడా కలిసి మీకీ పదవి వచ్చిందని నేను భావిస్తున్నాను. మీతో అనేకమంది అనేక అంశాలు చెప్పినా, వ్యక్తిగతంగా మీ జీవితం చూస్తే అనేక మంది మీ దగ్గరికి వచ్చిన వారిని పార్టీలకు, వర్గాలకు అతీతంగా చేరదీసి అందరితో ఆప్యాయంగా మాట్లాడి ఆత్మీయంగా మీ యొక్క ప్రవర్తన ఏదైతే ఉందో అనేకమంది మిమ్మల్ని ప్రేమించే విధంగా, గౌరవించే విధంగా మీ వ్యక్తిత్వం మాత్రమే తప్ప మరొకటి కాదు అధ్యక్షా. ఆ విధంగా నేను కూడా 1990వ సంవత్సరం నుండి మీరు పార్లమెంటులో సభ్యులుగా ఉన్నప్పుడు నేను అనేక సార్లు విద్యాసంస్థల అధినేతగా మీ దగ్గరికి వచ్చినప్పుడు, మీ పార్టీ కాకున్నా మీ ఇంటికి వచ్చిన వెంటనే మీ ఇంటిలోనే వారాలకు వారాలు ఉంచుకొని ఆతిథ్యం ఇచ్చి పనులు చేపించిన చరిత్ర మీదని తెలియజేస్తున్నాను.

రెండు విషయానికి వస్తే 2014లో మీ మీదనే పార్లమెంట్ సభ్యునిగా పోటీ చేసి నేను ఓడిపోయాను. అప్పుడు రెండు విధాలుగా ఫీల్ అయ్యాను. టి.ఆర్.ఎస్. పార్టీ, కాంగ్రెస్ పార్టీ మీద ఓడిపోయామనే చిన్న బాధ తప్ప వ్యక్తిగతంగా ఒక టవరింగ్ పర్సనాలిటీ అయిన మీరు అప్పటికే మూడవసారి గెలిచి దారిదాపుగా 35 సంవత్సరాలు అనుభవం ఉన్న మీతో ఓడిపోయినందుకు ఏనాడు బాధ పడలేదు. ఓటమిలో కూడా అనేక విషయాలు నేర్చుకున్నాను. ఒక సంవత్సరం తరువాత టీపీ ప్రోగ్రామ్ లో మీరు అన్నారు. తెలంగాణ ఆనాడు నల్గొండ

పార్లమెంటులో 7 స్థానాల్లో 6 స్థానాలు ఓడిపోయాయి. ఏం చేస్తున్నారనే వాదన వస్తే పరుషంగా కాకుండా ఘర్మగా మీతో ఆనాడు నేను వాదించాను. వచ్చే 5 సంవత్సరాల్లో ఖచ్చితంగా ఈ టేబుల్ రివర్స్ అవుతుంది, మేము ఏదైతే కోల్పోయామో అది ఖచ్చితంగా గెలుచుకుంటామని 2018 ఎలక్షన్స్ లో 6 స్థానాలు టీఆర్ఎస్ పార్టీకి, 1 స్థానం కాంగ్రెస్ కు వచ్చింది. ఆ తదనంతరం జరిగిన ఎలక్షన్స్ లో నల్గొండ పార్లమెంటులో 7 స్థానాలు కూడా గెలుచుకున్నాము. మీరు కూడా తెలంగాణ వాదాన్ని ఏకీభరించిన తరువాత కేసీఆర్ గారితో మీరు ఉండాలని అనుకున్న తరువాత, ఇవన్నీ కూడా ఆ జిల్లాలో ఏకైకంగా రిజల్ట్ రావడం జరిగింది. చాలా సంతోషం. చివరగా రైతు సమస్య సమితి మొట్టమొదటి అధ్యక్షుడిగా మీరు స్వీకరించడం, మీరు ఆ అధ్యక్ష స్థానంలో ఉండి మాకు ఎన్నో సలహాలు, సూచనలు అందిస్తూ ఒక ప్రత్యేకతను సంపాదించుకున్నారు. గౌరవ ముఖ్యమంత్రి గారి ఆదేశానుసారం మీరు మరలా శాసన పరిషత్తు ఛైర్మన్ గా నియమించడం మాకు ఎంతో సంతోషదాయకం.

12.30 | అధ్యక్షా, తమరు స్వయంగా వ్యవసాయం చేసి వచ్చిన మ. వారు. పాడి, పంటల మీద అనుభవం ఉన్నవారు. గౌరవ ముఖ్యమంత్రి గారి ఆదేశాల మేరకు తమరిని శాసన పరిషత్తు ఛైర్మన్ గా ఎన్నుకోవడం జరిగింది. వారు తమరి అనుభవాలను ఎప్పుడూ చెబుతుండేవారు. తద్వారా ఆ స్థానం యొక్క గౌరవాన్ని కాపాడటానికి, ఇతరులకు సేవ చేయడానికి ఉపయోగిస్తారని, వ్యక్తిగత ప్రవర్తన గురించి గాని, రాజకీయంలో తమరికున్న ఓపికను చూసి మేము నేర్చుకుంటామని, అనునిత్యం తమరి సలహాలు సూచనలు తీసుకుంటామని ఈ సందర్భంగా తెలియజేస్తున్నాను. రాజకీయ పార్టీ నాయకునిగా ఎదగాలంటే, ఖచ్చితంగా తమరి చరిత్ర ఒక పాఠంలాగా ఉపయోగపడుతుందనడంలో ఎటువంటి సందేహం లేదని తెలుపుతున్నాను. కొత్తగా ఎన్నికైన 11 మంది సభ్యులు కనీసం ఒక్కసారైన అధ్యక్షా అని అనాలని ఊహిస్తుంటున్నారు. వారందరికీ తమరికి ధన్యవాదాలు తెలియజేసిందేమోనా అమాశుమివ్వాలని కోరుతున్నాను. గౌరవ

ముఖ్యమంత్రి గారికి ఈ పెద్దల సభ చాలా ఇష్టమని అనేకసార్లు కూర్చోని, నేర్చుకొని, రాసుకున్నానని ఇప్పటికీ చెబుతుంటారు. కాబట్టి ఈ సభ యొక్క సాంప్రదాయాలు కొనసాగాలని, ఈ సభ ఔన్నత్యాని, గౌరవాన్ని పెంపొందించాలని, తద్వారా మరింతగా ప్రజలకు సేవలు చేయాలని నేను కోరుకుంటున్నాను. జై తెలంగాణ!

శ్రీ గంగాధర్ గౌడ్ ఉల్లోళ్ల (శాసన సభ - నియోజకవర్గం):- అధ్యక్షా, శాసన పరిషత్తు ఛైర్మన్ గా రెండవసారి ఎన్నికైనందుకు నా తరపున మరియు పార్టీ తరపున తమరికి శుభాకాంక్షలు తెలియజేస్తున్నాను.

గతంలో తమరు శాసన పరిషత్తు ఛైర్మన్ గా బాధ్యతలు నిర్వహించినప్పుడు ఈ సభ యొక్క ఔన్నత్యాన్ని కాపాడుతూ, గౌరవ సభ్యుల యొక్క అభిప్రాయం ప్రకారం మాట్లాడేందుకు అవకాశాన్ని కల్పించారు. తమ తమ జిల్లాల్లో ఉన్న సమస్యలు, రైతుల సమస్యలను ప్రస్తావించేందుకు కల్పించిన అవకాశాన్ని ప్రత్యక్షంగా చూశాము. తమరిని రెండవసారి శాసన పరిషత్తు ఛైర్మన్ గా ఎంపిక చేసినందుకు గౌరవ ముఖ్యమంత్రి కేసీఆర్ గారికి కూడా ఈ సందర్భంగా ధన్యవాదాలు తెలుపుతున్నాను.

అధ్యక్షా, తమరు రంగారెడ్డి, నల్గొండ జిల్లా పాల ఉత్పత్తిదారుల సంఘం ఛైర్మన్ గా ఉన్నప్పుడు, నేను డి.సి.సి.పి ఛైర్మన్ గా ఉన్న సందర్భంలో మనము అనేకసార్లు కలుసుకునే వాళ్లము. ఆప్కాబ్ లో కూడా మీరు సలహాలు సూచనలిచ్చారు. తమ జిల్లా వాస్తవ్యులు మోతు సోమిరెడ్డి గారు వైస్ ఛైర్మన్ గా ఉన్నప్పుడు అనేక దఫాలుగా ఆప్కాబ్ కి వచ్చేవారు. రైతుల పక్షాన ఆప్కాబ్ ద్వారా కార్యక్రమాలు తీసుకోవాలి. రైతులకు మేలు చేకూరాలని వారు సలహాలివ్వడం నేను చూశాను. అదే విధంగా గతంలో గౌరవ నారా చంద్రబాబు నాయుడు గారు ముఖ్యమంత్రిగా ఉన్నప్పుడు కుమల్ మంజిల్ లో ఒక సమావేశం జరిగింది. ఆ సమావేశంలో మీరు నిక్కచ్చిగా అప్పటి ముఖ్యమంత్రి నారా చంద్రబాబు నాయుడు గారిని నిలదీసిన సందర్భాన్ని నేను చూశాను. సార్, రైతుల విద్యుత్తు మోటర్ డబ్బాలు పీకుతున్నారు, రైతుల బకాయిలు నిర్బంధంగా వసూలు చేస్తున్నారు. రైతుల నుండి చాలా వ్యతిరేకత

గురించి

వస్తుందని అంటే కూడా ఆయన వినలేదు. ఆ తరువాత మీరు కాంగ్రెస్ పార్టీలో చేరి పార్లమెంట్ సభ్యులుగా ఎన్నికయ్యారు. ఇంతకు ముందు యువనాయకుడు గౌరవ మంత్రివర్యులు కేటీఆర్ గారు చెప్పినట్లు రైతు పక్షపాతిగా ముద్రపడినటువంటి వారు మీరు. కాబట్టి తప్పకుండా రెండోసారి కూడా పదవి ఔన్నత్యాన్ని పెంచుతారని భావిస్తున్నాను.

అదే విధంగా గౌరవ సభ్యులు కడియం శ్రీహరి గారు చెప్పినట్లు ఆంధ్ర ప్రాంతం వారు ఉపయోగించిన సభను ఇప్పుడు మనం ఉపయోగించుకుంటున్నాము. గౌరవ ముఖ్యమంత్రి కేసీఆర్ గారు ఈ సభను తాత్కాలికంగా కొనసాగించాలని అప్పగిస్తే, గతంలో ఉన్న సభనుండి ఇక్కడికి పిస్ట్ కావడం జరిగింది. కడియం శ్రీహరి గారు చెప్పినట్లు శాసన సభ పరిసరాల్లోనే శాసన పరిషత్తు కూడా ఉంటే మంత్రులకు కూడా సౌలభ్యంగా ఉంటుంది. సభ్యుల యొక్క గ్రామీణ సమస్యలు కావచ్చు, రైతుల సమస్యలు కావచ్చు, ఇతర సమస్యలు కావచ్చు ఇవన్నీ మంత్రుల దగ్గర ప్రస్తావించే అవకాశం ఉంటుంది. శాసన సభ మరియు శాసన పరిషత్తు రెండూ ప్రక్కప్రక్కనే ఉంటే, మంత్రులు వీలు చూసుకొని సభకు హాజరవడం జరుగుతుంది. తమరు మొదటిసారి ఛైర్మన్ గా ఉన్నప్పుడు ఈ ప్రయత్నాన్ని చేశారు. శాసన వ్యవహారాల శాఖ మంత్రి గారు, ఇతర మంత్రులు గాని మరియు గౌరవ ముఖ్యమంత్రి గారి దృష్టికి తీసుకెళ్లి పాత శాసన సభలోకి శాసన పరిషత్తు సభను మార్చినట్లైతే ఇంకా మంచి సౌకర్యం కలుగుతుందనే విషయాన్ని ఈ సందర్భంగా తమరికి తెలియజేసుకుంటున్నాను.

అదే విధంగా గౌరవ సభ్యులు పల్లె రాజేశ్వర్ రెడ్డి గారు చెప్పినట్లు దాదాపు 11 మంది నూతన గౌరవ సభ్యులు ఎన్నికై వచ్చిన సందర్భంలో గౌరవ ముఖ్యమంత్రి కేసీఆర్ గారు నాగార్జున సాగర్ లో ఒకసారి శిక్షణ కార్యక్రమాన్ని సభ్యులకు ఇప్పించిన విధంగా, మరొకసారి ఈ శిక్షణా శిబిరం ఏర్పాటు చేస్తే కొత్తగా ఎన్నికైన సభ్యులకు కొంత ఉపయోగపడుతుంది. ఉమ్మడి ఆంధ్రప్రదేశ్ రాష్ట్రంలో శాసన పరిషత్తు సభ్యునిగా

ఉన్న సందర్భంలో విశాఖపట్నం అరకులోయలో కూడా శిక్షణా కార్యక్రమాలను నిర్వహించడం జరిగింది. అదే విధంగా హైదరాబాద్ పట్టణంలో కూడా శిక్షణా కార్యక్రమాలు నిర్వహిస్తే బాగుంటుంది. రాజకీయంలో ఎంత అనుభవం ఉన్నప్పటికీ, శాసనాలు, చట్టాల గురించి సభ్యులకు తెలవాల్సిన అవసరం ఉంది. కాబట్టి తమరి ఆధ్వర్యంలో శిక్షణా కార్యక్రమాలు ఏర్పాటు చేయాలని కోరుకుంటున్నాను.

అదే విధంగా ఇతర రాష్ట్రాల్లో జరిగే శిక్షణా కార్యక్రమాలకు కూడా వెళ్లే అవకాశం ఉంది కాబట్టి, కర్ణాటక, ఉత్తరప్రదేశ్, బీహార్ వంటి రాష్ట్రాల్లో జరుగుతున్న శిక్షణా కార్యక్రమాలకు సభ్యులను తీసుకెళ్తే బాగుంటుంది. శాసన పరిషత్తులో ఉన్న ప్రతిపక్ష పార్టీ వారు గాని, అధికారపక్ష పార్టీ వారు గాని అనేక విషయాలపై చర్చించడం గత ఎనిమిది సంవత్సరాల నుండి నేను చూస్తున్నాను. చట్ట సభల్లో అప్పర్ హౌస్ లో ఉన్నారూ కాబట్టి, ఎంత చర్చించిన ప్రభుత్వానికి ఎటువంటి అభ్యంతరం ఉండదు. ఏ విషయాలైనా కూడా మీతో చర్చించడానికి ముందుంటామని గౌరవ ముఖ్యమంత్రి గారు చెప్పిన సందర్భంలో నేను కోరుతున్నదేమంటే, కొత్త సభ్యులకు గాని, ఇక్కడున్న సీనియర్ సభ్యులకు గాని వారికున్న అనుభవాలను పంచుకోవడానికి శిక్షణ కార్యక్రమాల ఏర్పాటు ఎంతో ఉపయోగపడుతుంది. కాబట్టి, శిక్షణా కార్యక్రమాలను నిర్వహించే విధంగా ఆలోచించాలని కోరుతున్నాను.

గౌరవ సభ్యులు కడియం శ్రీహరి గారు గాని, శాసన సభలో మాజీ స్పీకర్ గా ఉండి శాసన పరిషత్తు సభ్యునిగా మొన్ననే ఎన్నికైన గౌరవ సభ్యులు మధుసూదనా చారి గారు చెప్పిన నూచనలు అనుసరించి, సహకార రంగం నుండి వచ్చిన మీరు, పార్లమెంట్ సభ్యులుగా మూడు సార్లు, ఎన్నికైన లోండ్ పార్లమెంట్ సభ్యులుగా ఉన్నప్పుడు తెలంగాణ ఉద్యమంలో మీరు పోషించిన పాత్ర చాలా గొప్పగా ఉండడం మేము చూశాము కాబట్టి, తమరికున్న అనుభవంతో ఇతర రాష్ట్రాల్లో ఉన్న శాసన పరిషత్తుల సభల కంటే ఎక్కువ ఔన్నత్యాన్ని పెంచే విధంగా ఈ పెద్దల సభ ఉండే విధంగా ఆలోచిస్తారని తెలుపుతూ మరొక్కసారి తమరికి శుభాకాంక్షలు

తెలియజేసుకుంటూ సెలవు తీసుకుంటున్నాను. జై తెలంగాణ !

12.40 | శ్రీ బండ ప్రకాష్ (శాసన సభ నియోజకవర్గం):-

మ. అధ్యక్షా, నాకు సభలో మాట్లాడే అవకాశం కల్పించినందుకు ధన్యవాదాలు తెలియజేస్తున్నాను. చైర్మన్ సార్, రెండవసారి శాసన పరిషత్తు చైర్మన్ గా ఎన్నికైనందుకు తమరికి హృదయపూర్వక అభినందనలు, కృతజ్ఞతలు తెలియజేసుకుంటున్నాను. సార్, ఇప్పటికే పెద్దలు అనేక మంది అనేక విషయాల గురించి మాట్లాడారు. ఒక ప్రజా జీవితంలో చిన్న స్థాయి నుండి పెద్ద స్థాయి వరకు ఎలా ఎదగవచ్చునో, మీలాంటి జీవితాలు ప్రజాస్వామ్య వ్యవస్థకు ఒక తార్కాణంగా, ప్రజలందరికీ కుబుజ్లో ఉండేలా రావడమే అందరం గర్వపడే అంశమని నేను ఈ సందర్భంగా మనవి చేస్తున్నాను. మొట్టమొదటి సారి నేను దేశంలోని అప్పర్ హౌస్ నుండి రాష్ట్రంలోని అప్పర్ హౌస్ కి వచ్చి ఈ సందర్భంగా మాట్లాడే అవకాశం లభించినందుకు తమరికి ధన్యవాదాలు తెలియజేస్తున్నాను. మన సభ కూడా 'Galaxy of all parts of Life'. దాదాపు మాజీ పార్లమెంట్ సభ్యులు, మాజీ ఉప ముఖ్యమంత్రులు, మాజీ మంత్రులు, మాజీ స్పీకర్, మాజీ ఐ.ఎ.ఎస్ అధికారులు వంటి అనేక మంది అనుభవజ్ఞులతో కూడిన ఈ సభను కూడా హుందాగా నడుపుతూ సభ యొక్క కార్యక్రమాలు, సభ తేనెప్పుడు, కమిటీలు గానీ, మిగతా అంశాల్లో గానీ కొంత పార్లమెంటరీ సాంప్రదాయాలను మనం పాటిస్తే బాగుంటుందని ఈ సందర్భంగా మిమ్మల్ని కోరుతున్నాను.

అదే విధంగా, ఈ మధ్య కాలంలో రాజ్యసభలో కూడా దేశంలోని అన్ని రాష్ట్రాల అప్పర్ హౌస్ ల్ని అనుసంధానించి, కొన్ని కార్యక్రమాలు చేయాలనే ఆలోచన కూడా ఉంది కాబట్టి తమరు వారితో సంప్రదించి మన సభ్యుల అనుభవాలు మిగతా రాష్ట్రాలతో పంచుకునే విధంగా, వారి నుంచి మనం నేర్చుకునే విధంగా కార్యక్రమాలను రూపొందిస్తే బాగుంటుందని తమరికి తెలియజేస్తూ ఈ అవకాశమిచ్చినందుకు ధన్యవాదాలు తెలియజేస్తున్నాను.

JANAB جناب فاروق حسین

FAROOQ HUSSAIN, NOMINATED

: (BY GOVERNOR

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتائیری رضا کیا ہے

గౌరవ ముఖ్యమంత్రి గారు, ప్రతిపక్ష మరియు అధికార పక్ష సభ్యులందరూ మిమ్మల్ని రెండవ సారి శాసన పరిషత్తు చైర్మన్ గా ఏకగ్రీవంగా ఎంపిక చేసి ఆ కుర్చీలో కుర్చోబెట్టినందుకు మీకు శుభాకాంక్షలు తెలియజేస్తున్నాను. ఒక్క విషయం సార్, గౌరవ మంత్రి మల్లారెడ్డిగారు వెల్లిపోయారు. తమరు, గౌరవ మంత్రి మల్లారెడ్డిగారు, మహమూద్ అలీ గారు మరియు నేను కూడా పాల వ్యాపారం చేశాము. (గౌరవ చైర్మన్ (నవ్వుతూ) మల్లారెడ్డి గారు సొంతంగా వ్యాపారం చేశారు కానీ, నేను సొంతంగా వ్యాపారం చేయలేదు) నేను బీద కుటుంబంలో పుట్టి, ఇంటర్మీడియేట్ చదివేటప్పుడు మబ్బులో నాలుగు గంటలకు లేచి పుల్లారు, చింతమడక, లక్ష్మీదేవివల్లి, రాగాపూర్ వంటి గ్రామాలకు సైకిల్ మీద వెళ్లి పాలు తీసుకొచ్చి అమ్మేవాడిని. ఇప్పుడు శ్రీ సి. మధుసూదనా చారి గారు ఎదిగే వాళ్లు, ఎగరే వాళ్లు అని చెప్పారు. మేము ఎదుగుకుంటూ ఇక్కడ దాకా వచ్చాము. సామాన్య కార్యక్రమంగా వచ్చి ఉన్నతమైన స్థాయిలో మీరున్నారు ఈ రోజు చాలా మంది సభ్యులు మాట్లాడుతూ చెప్పారు. అప్పుడు జీవన్ రెడ్డి గారు, నేను మరియు చాలా మంది సభ్యులం కాంగ్రెస్ పార్టీలో ఉన్నాము. ఒకటి శ్రీ రాజశేఖర్ రెడ్డి గారు మరొకటి శ్రీ వెంకట స్వామి గారి నాయకత్వంలో కాంగ్రెస్ పార్టీలో రెండు భాగాలు ఉన్నాయి. తెలంగాణ రాష్ట్రం కావాలని దిల్లీకి వెళ్లి శ్రీమతి సోనియా గాంధీ గారిని ఒప్పించాలి. అప్పుడు ఎం.ఎస్. ప్రభాకర్ రావు గారు కూడా ఉన్నారు. కానీ మేము కాంగ్రెస్ పార్టీలో ఉన్నప్పుడు ముఖ్యమంత్రి గారిని కాదని మీ ఇంట్లో మరియు శ్రీ సర్వే సత్యనారాయణ గారి ఇంట్లో భోజనం కూడా చేశాము. చాలా మంది ఎం.పి.ల ఇంట్లో కూడా భోజనాలు చేశాము. ఆనాడు

గురించి

కాంగ్రెస్ పార్టీలో 56 మంది తెలంగాణ వాదులం ఉండి, దిల్లీకి వెళ్లి, మెళ్లమెళ్లగా తక్కువై, తక్కువై రెండు మూడు సంవత్సరాల్లో 16 మందికి కుదించబడ్డారు. ఆ పదహారు మందికి మీరు ఒక రోజు డిన్నర్ ఇస్తూ, మనం పదహారు మందిమి ఉన్నా సరే, వెనుకంజ వేయవద్దని ఒక మాట చెప్పారు. తప్పకుండా కేసీఆర్ గారు తెలంగాణ సాధిస్తారని వారు చాలా మొండి వారని అన్నారు. 'శ్రీమతి సోనియా గాంధీ గారు తెలంగాణ ఇచ్చి తీరుతారు, కేసీఆర్ గారు తీసుకొని తీరుతారు ఫారుక్ బాయ్' అని తమరు చెప్పారు. ఈ రోజున తెలంగాణ రాష్ట్రం ఏర్పడి సంతోషంగా ఉన్నాము. నేను ఒక్క విషయాన్ని శాసన సభ వ్యవహారాల మంత్రి శ్రీ వేముల ప్రశాంత్ రెడ్డి గారిని కోరుతున్నాను. శాసన పరిషత్తు సభ్యులందరూ మలన్న సాగర్, రంగనాయక్ సాగర్ మరియు కొండ పోచమ్మ సాగర్లను చూసి, అవసరమైతే గోడ్ గారు చెప్పినట్లుగా అక్కడ ట్రైనింగ్ క్యాంప్ ఏర్పాటు చేస్తే అన్ని సౌకర్యాలు కల్పిస్తామని, ఆ అవకాశం తమరి హయాంలో వస్తుందని అనుకుంటున్నాను. ఆ విషయం ఇప్పుడే శ్రీ హరీశ్ రావు గారితో కూడా మాట్లాడడం జరిగింది. సభలో మాట్లాడటానికి అవకాశమిచ్చిన పెద్దలందరికీ నమస్కారాలు తెలియజేస్తున్నాను.

శ్రీ ఎల్. రమణ (స్థానిక సంస్థల నియోజకవర్గం - కరీంనగర్):- అధ్యక్షా, సభలో మాట్లాడటానికి అవకాశమిచ్చినందుకు ధన్యవాదాలు తెలియజేస్తున్నాను. ఛైర్మన్ గారు రెండు సారి ఎన్నికైన తమరికి శుభాకాంక్షలు. గౌరవ ముఖ్యమంత్రి శ్రీ కేసీఆర్ గారికి ప్రత్యేకంగా ధన్యవాదాలు తెలియజేస్తున్నాను. విద్యార్థి దశలోనే కమ్యూనిస్టు భావాలకు ఆకర్షితులై, కమ్యూనిస్టు పార్టీలో మీ రాజకీయ జీవితం ప్రారంభించినట్లుగా తెలుస్తున్నది. విద్యార్థి దశలోనే ఒక యువ నాయకత్వం పెంపొందించుకోవాలని జనరల్ సెక్రటరీగా పోటీ చేసి ఎన్నికయ్యారు. ఆనాటి నుంచి నేటి వరకు కూడా చూసినట్లైతే 'పువ్వు పుట్టగానే పరిమళించినట్లుగా' మీ తొలి రాజకీయ అడుగులోనే పంచాయతీ మెంబర్ నుండి జీవితం ప్రారంభించి, పార్లమెంట్ మెంబర్ గా అత్యున్నతమైన భారత

దేశంలో ఉన్న చట్ట సభల్లో హ్యూట్రీక్ సాధించారు. ఒకనాడు ఉమ్మడి ఆంధ్ర ప్రదేశ్ రాజకీయాల్లో మార్పులు రావాలంటే, ఆ మార్పు నల్గొండ జిల్లా నుండి ప్రారంభమైన పరిస్థితి ఉంది. అటువంటి జిల్లాకు హ్యూట్రీక్ గా లోక్ సభకు ఎన్నికవ్వడమనేది ఎంతో గర్వ కారణమని తెలియజేస్తున్నాను. ఇంతకు ముందు చెప్పినట్లుగా రాజకీయాల్లో ఉండేవారు నిత్య విద్యార్థులు. ప్రతి రోజు కొత్త కొత్త సమస్యలు, అంశాలను తీసుకొని ముందుకు వెళ్లే పరిస్థితి వస్తుంది. నేను 1981వ సంవత్సరంలో విద్యార్థి దశలో ఉన్నప్పుడే కళాశాల ప్రెసిడెంట్ గా రాజకీయాల్లోకి అడుగు పెట్టి అసెంబ్లీ, లోక్ సభ మరియు నేడు శాసన పరిషత్తు వంటి మూడు చట్ట సభల్లో పాల్గొనే అవకాశమొచ్చింది. స్వర్గీయ ఎస్టిఆర్ గారు రాజకీయాల్లో రావడానికి అవకాశమిస్తే, చంద్రబాబు నాయుడు గారు ప్రోత్సహిస్తే మన గౌరవ ముఖ్యమంత్రి గారు మరియు మీతో కలిసి పని చేసే అవకాశం లభించింది. ప్రజా జీవితంలో నిత్యం ప్రజలకు అందుబాటులో ఉండాలనీ, అటు రైతుగా, ఇటు పాడి పరిశ్రమకు మరియు సహకార వ్యవస్థకు మీరు చాలా సేవలు చేశారు. సభలోని తోటి సభ్యులకు మాట్లాడే అవకాశం కల్పించి, గతంలో మాట్లాడిన సభ్యులు చెప్పిన మాటలకు అనుగుణంగా ఛైర్మన్ గారు ఇరవై ఒక్క నెలల మీ పరిపాలనలో రాష్ట్రంలో ఉండే ప్రతి సమస్యను కూడా ఇక్కడి నుంచి ప్రతిబింబించి ప్రభుత్వ దృష్టికి తీసుకొని వెళ్లి ఆ సమస్యను పరిష్కరించే విధంగా చొరవ చూపారు. ఇంతకు ముందు సభ్యులు చెప్పినట్లుగా నూతనంగా వచ్చిన సభ్యులకు మాట్లాడటం కష్టం కొంత ఇబ్బంది రావడం సహజం. నేను ఇన్ని సంవత్సరాలుగా చట్ట సభల్లో ఉన్నా, ఈ రోజు మరలా మాట్లాడుతుంటే తడబడే పరిస్థితి వస్తుంది. అంటే ఎప్పుడైనా ఏ మనిషికైనా గానీ మరలా మొదలు పెట్టినప్పుడు ఇబ్బంది పడడం సహజం. నూతన సభ్యులకు ఎటువంటి బెరుకు లేకుండా వాళ్లు సమస్యలు ప్రస్తావించడంలో ఇబ్బంది పడకుండా శిక్షణ కార్యక్రమాలను ఏర్పాటు చేసి వారిని అప్ గ్రేడ్ చేయాలి. శాసన పరిషత్తులో ఆరు సంవత్సరాలు సభ్యులుగా ఉండే అవకాశం ఉంది. ఈ మధ్య కాలంలోనే దాదాపు పన్నెండు మంది సభ్యులం

వచ్చాము కాబట్టి, ఈ ఆరు సంవత్సరాల పూర్తి కాలంలో ప్రభుత్వ పథకాలన్నింటినీ కూడా ప్రజలకు అన్వయించే విధంగా చేస్తూ ప్రజలు ఎదుర్కొంటున్న సమస్యలను ప్రస్తావించి ప్రభుత్వం వద్ద పరిష్కరింప చేయడంలో మాకు చొరవ కల్పించాలని, అందుకు మీ అపారమైన అనుభవం మాకు దోహద పడుతుందని తెలుపుతూ, మాట్లాడే అవకాశమిచ్చినందుకు ధన్యవాదాలు తెలియజేస్తున్నాను.

12.50 మిస్టర్ చైర్మన్:- మొదటిగా, మన శాసన సభ సభాపాలక మ. శాఖామాత్యులైన శ్రీ వేముల ప్రశాంత్ రెడ్డి గారి జన్మదినం సందర్భంగా నా వ్యక్తిగతంగా మరియు సభ తరపున వారికి జన్మదిన శుభాకాంక్షలు తెలియజేస్తున్నాను.

సభలో ఆసీనులైన గౌరవ సభ్యులందరికీ నమస్కారం. చట్ట సభల్లో అత్యున్నతమైనది మన శాసన పరిషత్తు. ఈ ఎగువ సభ అధ్యక్ష స్థానం మరింత అత్యున్నతమైనది. అలాంటి ఈ గౌరవ స్థానానికి నన్ను మరోసారి ఎంపిక చేసిన మాన్యులు, మన తెలంగాణ ముఖ్యమంత్రివర్యులు గౌరవనీయులు శ్రీ కల్వకుంట్ల చంద్రశేఖరరావు గారికి కృతజ్ఞతలు. రెండోసారి నన్ను ఎగువ సభ అధ్యక్షుడిగా ఏకగ్రీవంగా ఎన్నుకున్న చైర్మన్ ప్రోటెమ్ గారికి, మంత్రివర్గ సభ్యులకు, నా సహచర సభ్యులైన మీ అందరికీ నా హృదయపూర్వక ధన్యవాదాలు.

చట్ట సభల నిర్వహణలో మన తెలంగాణ దేశానికి తలమానికంగా నిలుస్తోంది. ఈ మధ్య అనేక సర్వే రిపోర్టులు ఈ విషయాన్ని చాటుతున్నాయి. మన రాష్ట్ర పరిపాలన అధినేత గౌరవనీయులు శ్రీ కల్వకుంట్ల చంద్రశేఖరరావు గారి చొరవతోనే మన చట్ట సభల ఔన్నత్యం రోజు రోజుకూ పెరుగుతోందన్న సత్యం ఎవరూ కాదనలేనిది. సభా సాంప్రదాయాల విషయంలో ఆదర్శంగా నిలవడం పట్ల ఆయా చట్ట సభల సభ్యులుగా మనమందరం గర్వించాలి.

మొదటిసారి శాసన పరిషత్తు అధ్యక్షుడిగా 21 నెలల పాటు విధులు నిర్వర్తించాను. మీ అందరి సహకారం,

సలహాలు ప్రోత్సాహంతో ఈ సభ గౌరవ మర్యాదలు పెంచే విధంగా కృషి చేశాను. మరోసారి ఈ ఉన్నత బాధ్యత నాకు అప్పగించిన ముఖ్యమంత్రి గౌరవనీయులు శ్రీ కల్వకుంట్ల చంద్రశేఖరరావు గారి నమ్మకం నిలబెడుతూ సభ ఉన్నతాన్ని మరింత పెంచే విధంగా కృషి చేస్తాను. సభ్యులందరికీ చర్చలో భాగస్వామ్య అవకాశం కల్పిస్తూ ఉన్నతమైన చర్చలు జరిగేలా మనమందరం కలసి ముందుకు సాగుదాం. అందుకోసం సభ్యులుగా మీ అందరి సహకారం ఖచ్చితంగా అధ్యక్ష స్థానంలో ఉన్న నాకు కొనసాగుతుందని ఆశిస్తున్నాను.

ఈ సభలో ఎంతో మంది సీనియర్ సభ్యులు ఉన్నారు. సభలో చర్చల విషయంలో వారికి అపార అనుభవం ఉంది. ఇదే సభలో కొత్తగా ఎంపికైన సభ్యులు కూడా ఉన్నారు. కొత్త వారికి నా శుభాకాంక్షలు. సీనియర్ సభ్యుల సహకారంతో సభా నియమాల పట్ల సభ్యులందరూ అవగాహన పెంచుకోవాలి. చర్చల్లో ప్రతి ఒక్కరూ చురుగ్గా పాల్గొనాలి. అందరూ కలిసికట్టుగా ఎగువ సభ ప్రతిష్ఠను మరింత పెంచాలి. శాసన పరిషత్తు అధ్యక్షుడిగా నన్ను ఎన్నుకోవడంతోపాటు నాతో అనుబంధం గుర్తు చేసుకుంటూ శుభాకాంక్షలు తెలిపిన సభ్యులందరికీ పేరు పేరునా ధన్యవాదాలు. మీరు నాపై చూపిన ప్రేమకి, మీ అందరి శుభాకాంక్షలకు కృతజ్ఞతలు.

అత్యున్నతమైన ఈ బాధ్యతను మరోసారి అంకితభావంతో చేపడుతున్నాను. ఈ సభా కార్యక్రమాలు నిష్పక్షపాతంగా నిర్వహిస్తూ సభను విజయవంతంగా ముందుకు నడిపిస్తానని తెలియజేస్తున్నాను. సభ్యులందరికీ హృదయపూర్వక ధన్యవాదాలు.

Now, the House is adjourned to meet again at 10-00 A.M. on Tuesday, the 15th March, 2022.

(The House, then adjourned at 12.53 P.M. to meet again at 10-00 A.M. on Tuesday, the 15th March, 2022.)

**“PUBLISHED UNDER RULE 316 OF THE RULES OF PROCEDURE AND CONDUCT OF
BUSINESS IN THE TELANGANA LEGISLATIVE COUNCIL AND PRINTED
AT ASSEMBLY PRESS, PUBLIC GARDENS, HYDERABAD.”**